
ନିବେଦନ 


ଜାଶିପୁର ଠାରେ ତଥା ଲାଞ୍ଜଗଡରେ ଆଜି ଚାଲିଥିବା ଖଣି ବିରୋଧ୍ବ ଆନ୍ଦୋଳନ କେବଳ 
ସ୍ଥାନୀୟ ଲୋକଙ୍କ ଜୀବନ ଓ ଜୀବିକା ର ସୁରକ୍ଷା ପାଇଁ ନୂରହେଁ । ଏହି ଆନ୍ଦୋଳନ ମଧ୍ଯ ବହୁରାଷ୍ଟ୍ରୀୟ 
କଂପାନୀ ଦ୍ଵାରା ପ୍ରାକୃତିକ ସଂପଦର ଲୁଟ ବିରୁଦ୍ଧରେ ଉଦ୍ଧିଷ୍ଟ । ଏବର ଅର୍ଥନୈତିକ ପ୍ରକ୍ରିୟା ଭିତରେ 
ଯେଉଁ ଭଳି ଅଳ୍ପ ଲୋଜଙ୍କ ସୁବିଧା ପାଇଁ ଦେଗି ଲୋକଙ୍କୁ ବନି ପଡିବା ପାଇଁ ବାଧ୍ଯ କରାଯାଉଛି - ଏହି 
ଲଢେଇ ସେହି ରୁଲ୍‌ ଅର୍ଥନୈତିକ ବ୍ୟବସ୍ଥା ବିରୁବରେ ମଧ୍ଯ । କାଶୀପୁର ଲାଞ୍ଜିଗଡ ଇତ୍ଯାଦି ଠାରେ 
ଚାଲିଥିବା ଆନ୍ଦୋଳନ ବଞ୍ଚନରହିଲେ ଏହି ଦେଶର ପ୍ରାକୃତିକ ସଂପଦ ଯାହାକି ପୁରଣ କଦାପି 
କରାଯାଇପାରିବ ନାହିଁ ତାହା ଅନ୍ପ କେତେ ବର୍ଷ ମଧ୍ୟରେ ଆଜିର ସରକାରି ସହଯୋଗ ଦ୍ଵାରା ବହୁରାଷ୍ଟ୍ରୀୟ 
କଂପାନୀର ଲାଭ ଓ ପୋଲିସ, ପ୍ରଶାସନ, ଏକଚ୍ୟୁକୁଟିଭ୍‌ ଶ୍ରେଣୀର ଲୋଭ ପାଇଁ ଧ୍ଵଂସ ହୋଇଯିବ । 

ପିଢି ପିଢି ଧରି ମନୁଷ୍ଯ ସମାଜକୁ ଉପକାର ଯୋଗାଇ ଆସୁଥୁବା ସେହି ପ୍ରାକୃତିକ ସଂପଦ 
ଆଜିର ଆଧୁନିକ ପ୍ରଯୁକ୍ତି ବିଦ୍ୟା ଦ୍ଵାରା ବେଶି ପରିମାଣରେ ଉତ୍”ଳିତ ହୋଇ ଅଳ୍ପ କେତେକଙ୍କ ଉପକାର 
ପାଇଁ ଲାଗିବ ଓ ଏହାଦ୍ଵାରା ପୁଞ୍ଜର ବିସ୍ତାର ହେବ ଯାହାକି ଅନ୍ଯ କ୍ଷେତ୍ରରେ ହେଉଛି । ଆଜିର ଭୁଲ 
ରାଜନୈତିକ ବ୍ଯବସ୍ଥା ମଧ୍ଯରେ ସବୁ ସରକାର ମାନେ କଲ୍ଯାଣ ମୁଳକ କାମ ଯଥା ଶିକ୍ଷା, ସ୍ବାସ୍ଥ୍ୟ, 
ଦାରିଦ୍ୟୟ ଦୂରିକରଶ କାର୍ଯ୍ୟକ୍ରମରେ ଜ୍ରମଶଃ ଦୂର୍ବନ ହୋଇପଡୁଛନ୍ତି । ମାତ୍ର ସୁରକ୍ଷା ଓ ଶାନ୍ତି ଶୃଙ୍ଖଳା 
ନାମରେ ସେମାନେ ନିଜଜୁ ବେଶ ଶଲ୍ତିଶାଳୀ କରିପାରଛନ୍ତି | ଯେହେତୁ ଏହି ସବୂ ପ୍ରକହରେ ବହୁରାଷ୍ଟ୍ରୀୟ 
ଜଂପାନୀର ସ୍ବାର୍ଥ ସହିତ ନେତା, ମତ୍ତ, ଅଫିସର, ଦଲାଲ ଓ ପୋଲିସର ସ୍ବାର୍ଥ ମଧ୍ୟ ଜଡିତ ରହିଛି ତେଣୁ 
ଜାଶୀପୁର ପରି ଆଦିବାସୀ, ଦନୀତ ଓ ଚାଷି ବର୍ଗ ର ଆନ୍ଦୋଚନକୁ ଦମନ କରିବା ପାଇଁ ସି.ଆର.ପି.ଏଫ୍‌., 
ଭାରତୀୟ ରିଜର୍ଭ ବାହିନୀ ଓ ଓଡିଶା ସଶସ୍ତ ବାହିନୀକୁ ବ୍ଯବହାର କରାଯାଉଛି । 

ଏ ନିବେଦନ ଲେଖୁଲା ବେଳକୁ ଓଡିଶା ସଶସତ୍ତ ବାହିନୀ କୁଚେଇପଦର ନିକଟସ୍ପ ଡି.କରୋଳ 
ର ଝିଅଙ୍କୁ ରେପ୍‌ କରିସାରିଲେଣି ଓ ଏତଲା ଗ୍ରହଣ କରିବା କଥା ଛାଡ, ଏହାର ପ୍ରତିବାଦ କରିବା ହେତୁ 
ପୁଣିଥରେ ରାଠି ଚାର୍ଚ୍ଚ ( ୨୦ ଜାନୁଆରୀ, ୨ ୦୦ ୫) ସରିଲାଣି । ସ୍ଥାନୀୟ ଖବର କାଗଜ ଜାଣି ମଧ୍ଯ 
ନୀରବ । ତେଣୁ ଏଭଳି ଏକ ସଂଭିକ୍ଷଣରେ ଆପଣଙ୍କ ସାହାଯ୍ଯ, ସହଯୋଗ ଓ ସମର୍ଥନ ନିହାତି 
ଆବଶ୍ଯକ । ନିଜେ ନିଜର ଶନ୍ତି ଓ ସାମର୍ଥ୍ୟକୁ ନେଇ ଏଇ ଆନ୍ଦୋଳନକୁ ଆଗକୁ ନେବା ଓ ରାଷ୍ଟ୍ରର 
ଦମନକୁ ବିରୋଧ କରିବା ପାଇଁ ସମବିଟାରର ରାଜନୈତିଜ ଦଳ, ସଂଗଠନ ଓ ବ୍ୟର୍ି ବିଶେଷଙ୍କୁ 
ଆହ୍ବାନ କରୁଛୁ । ଆପଣଙ୍କ ସମର୍ଥନ ଦ୍ଵାରା ହିଁ ଏହି ଆନ୍ଦୋଳନ ବ୍ୟପକ ହୋଇ ପାରିବ । 


ଯୋଗାଯୋଗ :- 

ଭଗବାନ ମାଝୀ 

ଆବାହକ, ପ୍ରାକୃତିକ ସଂପଦ ସୁରକ୍ଷା ପରିଷଦ (ପି.ଏସ୍‌.ଏସ୍‌.ପି.) 
କୁୃଚେଇପଦର, କାଶୀପୁର , ରାୟଗଡା - ୭୬୫୦ ୧୫ 

ଫୋନ୍‌ ନଂ :- ୦୬୮୫ ୬-୨୩୫୦୯୨ 

କାଶୀପୁର ଜନଆନ୍ଦୋଳନ ଓ ସରକାରୀ ଦମନଲୀଳା 


କାଶୀପୁର ଆନ୍ଦୋଳନ ଏହାର ଦୀର୍ଘ ବାରବର୍ଷର ଜୀବନ ମଧ୍ଯରେ ଯେଉଁ 
କେତେକ ପ୍ରଶ୍ନ ସଫଳ ଭାବରେ ଉଠାଇ ପାରିଛି ତା ମଧ୍ଯରୁ ପ୍ରଚଳିତ ଶାସନ ବ୍ୟବସ୍ଥା 
ମଧ୍ଯରେ ରାଷ୍ଟ୍ରର ଏହାର ଜନଗଣଙ୍କ ପ୍ରତି ଅନ୍ୟାୟପୂର୍ଣ ବ୍ୟବହାର ଅନ୍ୟତମ । ଡିସେମ୍ବର 
୧୬,୨୦୦୦ ର ମାଇକଞ୍ଚ ଗୁଳିକାଣ୍ଡ ରେ ତିନିଜଣ ସାଥ ଶହୀଦ ହୋଇଗଲେ । 
ଏହାପରେ ଆନ୍ଦୋଳନ ଚାଲିଲା । ଗଲା ଦୂଇମାସ ହେଲାଣି କାଶୀପୁରରେ ସରକାରଙ୍କ 
ଦମନଲୀଳା ଏବେ ସମସ୍ତ ସାମ୍ଭିଧାନିକ ଓ ଗଣତାନ୍ତିକ ସୀମା ଲଂଘି ଗଲାଣି | ଦୂଃଖର 
କଥା ଏତେ ସବୁ ଦମନଲୀଳା କୌଣସି ଦୃଷ୍ଟିରୁ “ ଦେଶରେ ଶାନ୍ତି ଶ୍ରଙ୍ଖଗଳା ରକ୍ଷା କରିବା 
ପାଇଁ ନୂହେଁ”, କେବଳ ଦୂଇଟି ବହୁରାଷ୍ଟ୍ରିୟ ବକସାଇଟ ଓ ଆଲୁମିନା କଂପାନୀକୁ ଲାଉ 
ଯୋଗାଇ ଦେବା ପାଇଁ । 


ସରକାର ଏବେ ନିଜର ସମସ୍ତ ଶଲ୍ତିକୁ ପ୍ରୟୋଗ କରି ଏ ଆନ୍ଦୋଳନକୁ ଦବାଇ 
ଦେବା ପାଇଁ ଉଦ୍ୟମ କରୁଛି । ଲଢେଇ କରୁଥିବା ଏହାର ପ୍ରତ୍ୟେକ ଆଦିବାସୀ ଆଦି ` 
ସରକାରଙ୍କ ଦୃଷ୍ଟିରେ ଏକ ଏକ ସନ୍ତ୍ରାସବାଦୀ । କୁଚେଇପଦର ଓ ମାଇକଞ୍ଚ ନିକଟରେ 
ଅସ୍ତ୍ରଧାରୀ ପୋଲିସ ଫାଣ୍ରି, ରାତିନାହିଁ ଦିନ ନାହିଁ ଗାଁ ମଧ୍ୟରେ ପଶି ମୁଖ୍ୟ କର୍ମୀ ମାନଙ୍କୁ 
ଆରେଷ୍ଟ, ହାଟବଜାରକୁ ଯାଉଥବା ଲୋକଙ୍କୁ ଗୁଳିକରିବୁ, ମାରିଦେବୁ ବୋଲି ଧମକ 
ଦେବା ଓ ସେଥରରୁ କେତେକଙ୍କୁ ଆରେଷ୍ଟ କରିବା, ବଜାରକୁ ଆସୁଥିବା ଲୋକଙ୍କୁ ମାଡ 
ମାରିବା, ପୋଲିସର ମହିଳା ମାନଙ୍କ ପ୍ରତି ବଳାକ୍ରାର ଓ ଏହାର ବିରୋଧ କଲେ ଲାଠିଚାର୍ଚ୍ଚ 
ପରି ଅତି ନୃଶଂସ କାର୍ଯ୍ୟ ରାଜ୍ୟ ସରକାରଙ୍କ ଇଟିଂତରେ କିଲ୍ଲା ପ୍ରଶାସନ ଓ ପୋଲିସ 
କରିଚାଲିଛନ୍ତି । ଏଥିପାଇଁ ଆବଶ୍ଯକ ହେଲେ ଅର୍ଵ ସାମରିକ ବାହିନୀର ବ୍ଯବହାର 
କରାଯାଉଛି । ଆନ୍ଦୋଳନର ନେତୃବର୍ଗ ଓ ମୁଖ୍ଯ କର୍ମୀଙ୍କୁ “ ନାସା? ପରି ଅମାନବୀୟ 
ନିୟମରେ ଅତି କମ୍‌ରେ ବର୍ଷେ ପାଇଁ ଜେଲକୁ ପଠାଇବାର ଧମକ ମଧ୍ଯ ଦିଆଯାଉଛି । 


ଘଟଣାର ଆରମ୍ଭ ଓ ଅନୁକ୍ରମ 


ଡିସେମ୍ବର ୧, ୨୦୦ ୪ ଦିନଟି କାଶୀପୁର ପାଇଁ ଏକ ସାଧରଣ ଦିନ ନଥୁଲା | 
ସେଦିନ ଏକ ପେଲିସ ଫାଣ୍ଡି ଓ ପୋଲିସ ବାରାକ୍‌ ପ୍ରତିଷ୍ଠା ପାଇଁ ରାୟଗଡ଼ା ଜିଲ୍ଲାପାଳ ଶ୍ରୀ 


—~ eo e— 


ପ୍ରମୋଦ କୁମାର ମେହେର୍ଦ୍ଦା ରାୟଗଡ଼ା ଏସ୍‌.ପି. ଶ୍ରୀ ସଂଜୟ କୁମାର, ଟିକିରି ଥାନା 


- ୧- 

Peo — Pe 
ଅଧୂକାରୀ ଶ୍ରୀ କିଶୋର ଚନ୍ଦ୍ର ମୁଣ୍ଡ ୧୦ ପ୍ଲାଟୁନ୍‌ ପୋଲିସ ସହିତ କୁଚେଇପଦର ନିକଟସ୍ଥ 
କରୋଲ ଛକରେ ପହଞ୍ଚଲେ । ପୋଲିସ୍‌ ଫାଣ୍ରି ପ୍ରତିଷ୍ଠା ପାଇଁ ଜିଲ୍ଲାପାଳ ଆସୁଥିବା କଥା 
5ସଦିନ ସକାଳୁ ନିକଟସ୍ଥ ଗ୍ରାମବାସୀ ଜାଣିବାକୁ ପାଇଲେ | ପାଖପାଖୁ ୩୦ ୦-୪୦୦ 
ଲାକ ଶାନ୍ତ ଭାବରେ ରାସ୍ତା ଉପରେ ସେଦିନ ବସିବାର କାରଣ ହେଲା ଅଞ୍ଚଳର 
ଲୋକେ କଂପାନୀ ପ୍ରତିଷ୍ଠାକୁ ବିରୋଧ କରିବା ସହିତ ଅଞ୍ଚଳରେ ଶିକ୍ଷା ଓ ସ୍ଵାସ୍ଥ୍ୟ ବ୍ୟବସ୍ଥାରେ 
ଉନ୍ନତି ଆଣିବା ପାଇଁ ମୁଖ୍ଯମନ୍ତ୍ରୀ ଓ ଜିଲ୍ଲାପାଳଙ୍କ ଆଗରେ ବହୁ ଆଗରୁ ଦାବୀ କରି 
ଆସୁଥିଲେ । ମଣିଷର ସର୍ବନିମ୍ନ ଆବଶ୍ୟକତା ଟିକକ ଯୋଗାଇ ଦେବା ବଦଳରେ ଲୋକଙ୍କୁ 
ବନ୍ଧୁକର ମୁନରେ ' ଚୂପ୍‌ କରିଦେବା ପାଇଁ ଯେ ଫାଣ୍ଡି ଓ ପୋଲିସ ବାରାକ ପ୍ରତିଷ୍ଠା 
କରାଯାଉଛି ଏକଥା ଅଂଚଳର ଲୋକେ ଠିକ୍‌ ଉାବରେ ବୁଝି ପାରିଥୂଲେ । 


ଜିଲ୍ଲାପାଳ ଓ ପୋଲିସ ବାହିନୀ ପ୍ରାୟ ଦିନ ୨ଟାରେ (ଡିସେମ୍ବରଠ ୧, 
୨ ୦ ୦ ୪ ଦିନ) ପହଞ୍ଚଲା ବେଳକୁ ରାସ୍ତା ଉପରେ ଠିଆ ହୋଇଯାଇ ଲୋକେ ସ୍ଲେଗାନ 
5ଦବା ଆରମ୍ଭ କରିଦେଇଥିଲେ । “ଫାଣ୍ଡି ନୂହେଁ ଡାକ୍ତରଖାନା ଆମର ଦାବୀ” 
“ ୟୁ. ଏ.ଆଇ. ଏଲ୍‌. କଂପାନୀ ହଟିଯାଉ” “ ପୋଲିସ ତୋର ଜୋର ଵୁଲୁମ ଚଳିବ 
ନାହିଁ ” , “ ଜିଲାପାଳ ତୁମେ ଲାଠି ନୁହେଁ ଣିଷଦ ଦିଅ, ଗୁଳି ନୁହେଁ ପାଣି ଦିଅ” ଇତ୍ୟାଦି 
୨ସ୍କାଗୀନ ଦେଉଥିଲେ । ସେଦିନ ଆଗରେ ମହିଳା ମାନେ ଥଲେ ଓ ପଛକୁ ପୁରୁଷ ମାନେ 
ଅଲେ | ଜିଲ୍ଲାପାଳ ନିଜେ କୌଣସି ଆଲୋଚନା ପାଇଁ ଆଗକୁ ନଆସି ପେଲିସ ବାହିନୀ 
ସହିତ ଟିକିରି ଥାନା ଅଧ୍ୂକାରୀ ପ୍ରଥମେ ଆସି ଘୋଷଣା କଲେ “ ମହିଳା ମାନେ ରାସ୍ତାରୁ 
ଉଠିଯାଅ, ନଚେତ ରେପ୍‌ କରିଦେବୁ” । ଏଥିରେ ଭୟଭିତ ହେବା ବଦଳରେ ମହିଳାଙ୍କ 
ମଧ୍ଯରେ ଯୁବତୀ ସ୍ତ୍ରୀ ଓ ଝିଅ ମାନେ ଟିକେ ପଛକୁ ହଟିଗଲେ ଓ ସେମାନଙ୍କ ସ୍ଥାନ ବୟସ୍ତ 
ମହିଳା ମାନେ ନେଇଗଲେ । ସେଥୂମଧ୍ଯରୁ ୧୧ ଜଣ ମହିଳା ନିଜର ଛାତିରୁ ଲୁଗା ଖୋଲି 
ଦେଇ କହିଲେ “ ଆସ ଆମକୁ ରେପ୍‌ କର ମାତ୍ର ଆମର ଜମି ଆମେ ଛାଡିବୁ ନାହିଁ କି 
ରାସ୍ତାରୁ ଉଠିବୁ ନାହିଁ” । ଏପରି କରିବା ପଛରେ ଉଦ୍ଦେଶ୍ୟ ଥଲା ଲଜ୍ୟା ବଶତଃ ହୁଏତ 
ପୋଲିସ ବାହିନୀ ପଛକୁ ହଟିଯିବ । 


ପୋଲିସ ଜିଲ୍ଲାପାଳଙ୍କ ଉପସ୍ଥିତିରେ ମାଇକ୍‌ରେ ପୁଣି ଘୋଷଣା କଲେ “ ତୁମେ 
ଡମ୍‌ ଶଳେ, କନ୍ଧ ଶଳେ ଲଢେଇ କରୁଛ । ରାସ୍ତାରୁ ହଟିଯାଅ ନୋଚେତ୍ତ ଗୁଳିକରି 
ଉଡ଼ାଇଦେବୁ” । ମାତ୍ର ଏଥରେ ବି ଲୋକେ ନହଟିବାରୁ ପୋଲିସ୍‌ ପ୍ରଥମେ ନିଜ ଆଡ଼ୁ 

ପଥର ପକାଇଲେ । ପରେ ଲୁହ ଚୂହା ଗ୍ଯାସ୍‌ ଛାଡିଲେ । କେତେକ ଗ୍ଯାସ୍‌ ସେଲ୍‌କୁ 
ଲୋକେ ଓଲଟି ପୋଲିସ୍‌ ଆଡ଼କୁ ପିଙ୍ଗଁଲେ । ଏହାପରେ ପୋଲିସ୍‌ ଶୂନ୍ଯକୁ ବନ୍ଧୁକ ରଖୁ 
ତିନି ରାଉଣ୍ଡ ଗୁଳି ଫୁଟାଇଲେ । ଏଥିରେ କେତେକ ମହିଳା ଉୟଭିତ ହୋଇ ପଛେଇ 
ଯିବା ' ହେତୁ ସଙ୍ଗେ ସଙ୍ଗେ ପୋଲିସ ତରଫରୁ ଲାଠିଚାର୍ଜ ଆରମ୍ଭ ହୋଇଗଲ୍ଲା । ପୋଲିସ୍‌ 
ଗୋଡାଇ ଗୋଡାଇ ମହିଳା ଓ ପୁରୁଷ ଲୋକଙ୍କୁ ପିଟିବା ଆରମ୍ଭ କଲା | ଲୋକେ ଡଙ୍ଗର 
ପାହାଡ଼ ଦେଇ ଗାଁ ମାନଙ୍କୁ ଚାଲିଆସିଲେ । ରାସ୍ତାରେ ମାଡ଼ ଖଇ ପଡ଼ିଯାଇଥୁବା ଅବସ୍ଥାରେ 
ଛଅ ଜଣଙ୍କୁ ପୋଲିସ୍‌ ଉଠାଇ ନେଲା ! ଏମାନଙ୍କ ମଧ୍ଯରୁ ଦୂଇଜଣ ମହିଳା ଥଲେ । ପୁଣି 
ଆଉ ଦୂଇ ଜଣ ଚିକ୍ତାର କରୁଥିଲେ “ ଆମକୁ ବାଡ଼େଇ ବାଡ଼େଇ ମାରିଦିଅ ହେଲେ ବି 
ଆମେ ଆମର ଜମି ଛାଡ଼ିବୁ ନାହିଁ କି କଂପାନୀ କରାଇ ଦେବନାହିଁ ।” କୁଚେଇପଦରର 
ଏହି ଦୂଇ ଜଣ ଉମା ମାଝୀ ଓ ମୁକୂନା ଦିଶାରୀ ଏବେବି ରାୟଗଡ଼ା ଜେଲ୍‌ରେ ଅଛନ୍ତି । 


ଏହାର ପରବର୍ଗୀ ଦମନ 


ଏହାର ପରଦିନ ଅର୍ଥାତ ୦୨, ଡିସେମ୍ବର ୨୦୦୪ ତାରିଖ ଦିନ କେନ୍ଦ୍ରିୟ 
ରିଜଉଁ ବାହିନୀ ( ସି.ଆର.ପି.ଏଫ) ରାୟଗଡ଼ାରୁ ଟିକିରି ( ୬ ୦କି.ମି.) ଚାଲିକରି ଆସିଲେ । 
ରାଫକଣା ଠାରୁ ଟିକିରି ମଧ୍ଧରେ ୨ ୫କି.ମି. ରାସ୍ତାକୁ ପ୍ରତି ୧୦୦ ମି. ରେ ଜଣେ ଲେଖା 
ସି.ଆର.ପି.ଏଫ୍‌ ଙ୍କ ଜଗାଇ ଦିଆଗଲା । ରାୟଗଡ଼ାରେ ନକ୍ଟଲବାଦୀ ଆନ୍ଦୋଳନକୁ 
ଦମନ କରିବା ପାଇଁ ରାଜ୍ୟ ସରକାର କେନ୍ଦ୍ର ସରକାରଙ୍କୁ ଅନୁରେଧ କରି ସି.ଆର.ପି.ଏଫ୍‌ 
ନିଯୁକ୍ତ କରିଛନ୍ତି । ଏମାନେ ରାୟଗଡ଼ା ସହରର ପୁର୍ବ ପଟରେ ମୁଖ୍ୟତଃ ନିଯୁକ୍ତ ଅଛନ୍ତି | 
ମାତ୍ର ରାୟଗଡ଼ା ପଶ୍ଚିମ ପଟରେ ଅବସ୍ଥିତ କାଶୀପୁର ଅଞ୍ଚଳରେ ଜମିମାଟି ଓ ଜୀବିକାର 
ସୁରକ୍ଷା ପାଇଁ ଚାଲିବା ଆନ୍ଦୋଳନ ଏବେବି ଯେ ଗଣତାନ୍ତ୍ରୀକ ଧାରାରେ ଚାଲିଛି ଏକଥା 
ସରକାର ଜାଣି ମଧ୍ୟ କେବଳ ଲୋକଙ୍କୁ ଦମନ କରିବା ପାଇଁ ସି.ଆର.ପି.ଏଫ୍‌ ଙ୍କୁ 
ଡାକିଥୁଲେ । ସି.ଆର.ପି.ଏଫ୍‌ ରାସ୍ତା ଜଗିବା ସହିତ ଗାଁ କୁ ଗାଁ ବୂଲି ଫ୍ଲଗ୍ମାର୍ଚଚ କରିବା 
ଆରମ୍ଭ କଲେ | ଏଠାରେ କହିରଖୁକି, ସି.ଆର.ପି.ଏଫ୍‌ ନକ୍ଲ ନାମରେ ସାଧାରଣ 
ଆଦିବାସୀଙ୍କୁ ଯେଉଉଳି ଅତ୍ଯାଚାର କରୁଛନ୍ତି ତାହା ମଧ୍ଯ ଅତ୍ଯନ୍ତ ନିନ୍ଦନୀୟ । ସେଦିନ 
ସି.ଆର.ପି.ଏଫ୍‌ ଙ୍କ ସହିତ ଭାରତୀୟ ରିଜର୍ଭ ବାହିନୀ ଓ ଓଡିଶା ସଶସ୍ତ୍ର ବାହିନୀ ମଧ୍ଯ 
କାଶୀପୁର ପହଞ୍ଚଗଲେ । 


୦ ୨, ଡ଼ିସେମ୍ବର ୨୦୦ ୪ ତାରିଖ ଦିନ ଖୁରିଗାଁରୁ ( କୁଚେଇପଦର ଠାରୁ 

ଅନ୍ୟନ୍ୟ ୩୦କି.ମି.ଦୂର) ପି.ଏସ୍‌. ଏସ୍‌.ପି. ର ପରିଚାଳନା କମିଟିର ସଦସ୍ୟ ଶ୍ରୀ ନବୀନ 
ନାୟକ ଓ ଶ୍ରୀ ଲୋକନାଥ ନାୟକ ଙ୍କୁ ରାତି ଦଶଟାରେ ଯାଇ ଉଠାଇ ଆଣିଲେ ଓ ଜେଲ୍‌ 
ପଠାଇ ଦେଲେ। ଶ୍ରୀ ନବୀନ ନାୟକ କାଶୀପୁର ଅଞ୍ଚଳରେ ଷ୍ଟେରଲାଇଟ୍‌ ପ୍ରକଳ୍ପ ବିରୁଦ୍ଧରେ 
ଜନଆନ୍ଦୋଳନ ପାଇଁ ଗଠିତ “ ଶାଶୁ ବୋହୁ ମାଳୀ ସୁରକ୍ଷା ସମିତି ”ର ଆବାହକ ମସ୍ଯ | 
ତା'ର ଆରଦିନ କୋରାପୁଟ ଜିଲ୍ଲା ଲକ୍ଷ୍ମୀପୁର ବୃକ୍‌ ପିପଲପଦର ପଞ୍ଚାୟତର ବାରିଗାଁରୁ 
ପି.ଏସ୍‌.ଏସ୍‌.ପ. ର ସଭାପତି ଶ୍ରୀ ବୂଲ୍‌କା ମିଣିଆକ୍ଟାଙ୍କୁ ଦିନ ଦ୍ଵିପ୍ରହରରେ ଗାଁ ମଧ୍ଯରୁ 
ଜବରଦସ୍ତି ଉଠାଇ ଆଣିଲେ । ଶ୍ରୀ ବୂଲ୍‌କା ମିଣଆକ୍ଟା ବିର୍ଲା କଂପାନୀ ପ୍ରକଳ୍ପ ବିରୁଦ୍ଧରେ 
ଲକ୍ଷ୍ମୀପୁର ଅଞ୍ଚଳରେ ଗଠିତ “ ବସୁନ୍ଧରା ସୁରକ୍ଷା ସମିତି” ର ଆବାହକ ମଧ୍ଯ | ବାରିଗାଁ ରେ 
ସେ ସମୟରେ ଉପସ୍ଥିତ ଥବା ମହିଳାମାନେ ବିରୋଧ କରିବା ହେତୁ ପୋଲିସ୍‌ ମହିଳାମାନଙ୍କୁ 
ଧସ୍ତାଧସ୍ତି କରିଥିଲା । ସେହି ସମୟରେ ପୂରୁଷ ମାନେ ନିଜର ଜମିରେ ଥଲେ ଓ ବୁଲ୍‌କା 
ମଧ୍ଯ ଖଇବା ପାଇଁ ଘରକୁ ଆସିଥିଲେ । 


କୁଚେଇପଦର ନିକଟସ୍ଥ ଟିକରାପଡ଼ା ର ଦୁର୍ଯୋଦୋରା ଓ ଲଛୁଗୁଡାର ଭୋବନି 
ଗୌଡ଼କୁ ଯେଉଁମାନେ କି ପି.ଏସ୍‌. ଏସ୍‌.ପି. ର ପ୍ରମୁଖ କର୍ମୀ ଅଟନ୍ତି ସେମାନଙ୍କୁ ଡିସେମ୍ବର 
୫ ତାରିଖ ରବିବାର ଦିନ ଡ଼ଙ୍ଗାସିଲ ହାଟରୁ ପୋଲିସ ଜବରଦସ୍ତି ଥାନାକୁ ଉଠାଇ ଆଣି 
ଜେଲ୍‌କୁ ପଠାଇ ଦେଲା । ସେଦିନ ଡଙଟ୍ଗାସିଲ ହାଟରେ ପୋଲିସର ଦୌରାମ୍ବୟ ଦେଖୁ 
କୁଚେଇପଦର ର ଶ୍ରୀ ଅଜିତ୍‌ ମାଝୀ (ବୟସ ୧୪) ଡରରେ ନିଜର ଗ୍ରାମକୁ ନଆସି 
କେଉଁ ଆଡ଼େ ଚାଲିଗଲା ଯେ ସପ୍ତାହେ ପର୍ଯ୍ୟନ୍ତ ଅଞ୍ଚଳରେ ଦେଖନଯିବାରୁ ଲୋକମାନେ 
ବ୍ୟସ୍ତ ହୋଇପଡ଼ିଲେ । ସେହିପରି ବାଘ୍ରିଝୋଲା ଗ୍ରାମରୁ ଶ୍ରୀ ଜଗନ୍ନାଥ ସାହୁ ଙ୍କ ପୋଲିସ୍‌ 
ଟିକିରି ନିକଟରେ ରାସ୍ତାରୁ ବାନ୍ଧିନେଇ ଜେଲ୍‌ ପଠାଇଦେଲା । ସେହି ଗ୍ରାମର ଚିତ୍ରସେନ୍‌ 
ବାଗ୍‌ ଙ୍କୁ ରାୟଗଡା ଠାରେ ପରେ ଆରେଷ୍ଟ କରାଗଲା | ଉକ୍ଵଳ ଆଲୁମିନା ଇଣ୍ଟରନ୍ୟାସନାଲ 
ଲିମିଟେଡ୍‌ ର ଆଲୁମିନା ପ୍ଲାଣ୍ଟ ପାଇଁ ଜମି ହରାଉଥିବା ଗ୍ରାମ ମାନଙ୍କ ମଧ୍ଯରେ ଟିକରାପଡ଼ା, 
ଇନୁଗୁଡା ଓ ବାଘ୍ରିଝେଲା କ୍ଷତିଗ୍ରସ୍ତ ଗ୍ରାମ ଅଟନ୍ତି ଓ ଆରେଷ୍ଟ ହୋଇଥବା ବ୍ୟର୍ତି ସମସ୍ତେ 
ପି.ଏସ୍‌.ଏସ୍‌.ପି. ର ମୁଖ୍ୟ କର୍ମୀ । 

ଏହିପରି ବର୍ଭମାନ ସୁଦ୍ଧା ୧୮ ଜଣଙ୍କୁ କାଶୀପୁର ଓ ଲକ୍ଷ୍ମୀପୁର ବୁକ୍‌ର ବିଭିନ୍ନ 
ଅଞ୍ଚଳରୁ ପୋଲିସ୍‌ ଜବରଦସ୍ତି ଉଠାଇନେଇ ଜେଲ୍‌କୁ ପଠାଇଦେଲେଣି ! ଆରେଷ୍ଟ 
ହୋଇଥୁବା ଲୋକେ ଏବେ ବି ଜାମିନି ନମିଳିବା ହେତୁ ରାୟଗଡ଼ା ଜେଲ୍‌ରେ ଅଛନ୍ତି 

( କେବଳ ଜଣେ ମହିଳା ଓ ଜଣେ ପୁରୁଷଙ୍କୁ ବେଲ୍‌ ହୋରପାରିଛି) ଓ ସମସ୍ତଙ୍କୁ ରାୟଗଡ଼ା 
କୋର୍ଟରେ ଜାମିନ ନାକଚ ହୋଇଯିବା ହେତୁ ହାଇକୋର୍ଟ ( କଟକ) କୁ ଯିବାକୁ ପଡୁଛି । 
ଏବେ ବି ବାକି କର୍ମୀମାନେ ନିଜ ଗାଁ ରେ ବା ନିଜ ଘରେ ନରହି ଅନ୍ୟତ୍ର ରହୁଛନ୍ତି । 
ଆଶ୍ଚର୍ଯ୍ୟର କଥା ଯେ କାଶୀପୁର ଆନ୍ଦୋଳନ କୁ ପୂର୍ବରୁ ନେତୃତ୍ଵ ଦେଉଥୁବା ଶ୍ରୀ କୃଷ୍ଣ 
ସାଉନ୍ତା ଏବେ କଂପାନୀ ସହିତ ମିଶିଯିବା ପରେ କଂପାନୀ ର ଅଫିସର ଓ ପୋଲିସ୍‌ ର 
ପରାମର୍ଶ କ୍ରମେ ଶ୍ରୀ କୃଷ୍ଣ ସାୱନ୍ତ ନିଜର ଏକ ଅସ୍ଥାୟୀ କୂଡ଼ିଆରେ ନିଆଁ ଲଗାଇଦେଇ 
କୁଚେଇପଦର ଚାଲିଆସିଲା ! ସେହି ପୋଡ଼ାଜଳା କେସର କୌଣସି ତଦନ୍ତ ନକରି ମଧ୍ଯ 
ପୋଲିସ୍‌ ଏବେ ଆରେଷ୍ଟ ହୋଇଥବା ଲୋକଙ୍କୁ ଉକ୍ତ ଘଟଣା ପାଇଁ ଦାୟୀ କରିଛି ଓ 
ଏହାର ବେଲ୍‌ ପାଇଁ ହାଇକୋର୍ଟର ଦ୍ବାରସ୍ଥ ହେବାକୁ ପଡ଼ଛି । କୂଚେଇପଦର ର ଶ୍ରୀ 
ଜୟିରାମ ମାଝୀଙ୍କ ଯାଗାଉପରେ ସେହି ଅସ୍ଥାୟୀ କୁଡ଼ିଆଟି ଥଲା ଓ ସେ ଏବେ ଲିଖୁତ 
ଆକାରରେ ହାଇକୋର୍ଟର ମୁଖ୍ୟ ବିଚାରପତିଙ୍କୁ ସତକଥା ଜଣାଇଛନ୍ତି 


ଏତିକିରେ ପୋଲିସ୍‌ ର ଦୌରାମ୍୍ୟ ସରିଲା ନାହିଁ । ଆରେଷ୍ଟ କରିବା ବ୍ୟତୀତ 
ବେଶ୍‌ କିଛି ଲୋକଙ୍କୁ ପୋଲିସ୍‌ ନିଜେ ମାଡମାରି ଧମକ ଦେଇ ଛାଡ଼ିଦେଇଛି । ଟିକିରି 
ପଞ୍ଚାୟତର ସମିତି ସଦସ୍ୟ ଓ କାଲିଆକଣା ଗ୍ରାମର ଶ୍ରୀ ଉମ୍ରିମାଝୀ, ଦିମୁଣ୍ତିର ପୁରନ୍ଦର 
ନାୟକ ଓ ଶଙ୍କର ନାୟକ; କରୋଲ ଗ୍ରାମର ଶ୍ରୀ ଭାସ୍ବର ନାୟକ ରତ୍ୟାଦିଙ୍କୁ ପୋଲିସ୍‌ 
ମାଡ଼ମାରି ଆନ୍ଦୋଳନରେ ଗଲେ ଛାତି ଉପରକୁ ଗୁଳି କରିବୁ ବୋଲି ଧମକ ଦେଇଛି । 


ଏବେ ଦୂଇମାସ ହେଲାଣି ନିୟମିତ ଭାବରେ କୁଚେଇପଦର ନିକଟସ୍ଥ ଟିକିରି 
ଥାନାରେ ୮/୧ ୦ ପ୍ଲାଟୁନ୍‌ ପୋଲିସ୍‌ ଓ ଜଣେ ବିଡ଼ିଓ ଓ ଜଣେ ତହସିଲଦାର ମାଜିଷ୍ଟ୍ରେଟ 
କ୍ଷମତାରେ ରହୁଛନ୍ତି । କାଶୀପୁର ବୃକ୍‌ର ଉନ୍ନତି ମୂଳକ କାମପାଇଁ ବି.ଡ଼ିଓ ଓ ଜମି 
ସମ୍ବନ୍ଦିୟ କାର୍ଯ୍ୟ ପାଇଁ ତହସିଲଦାର ନିଯୁକ୍ତ ହୋଇଥବା ବେଳେ କଂପାନୀ ର ସୁବିଧା 
ପାଇଁ ଓ ଲୋକଙ୍କୁ ଆବଶ୍ୟକ ହେଲେ ଗୁଳି କରିବା ର ଅର୍ଡର ନେଇ ଏହି ଅଫିସର ମାନେ 
ସର୍ବଦା କାଶୀପୁର ଠାରୁ ୨୭କି.ମି. ଦୂର ଟିକିରି ଠାରେ ଆଜିକୁ ଦେଢ ମାସ ହେଲାଣି 
ରହି ଆସୁଛନ୍ତି । ଏହା ବ୍ୟତୀତ କୁଟେଇପଦର ଗ୍ରାମର ଅତି ନିକଟରେ ଏବେ ନୂଆ କରି 
ତିଆରି ହୋଇଥବା ପୋଲିସ ଫାଣ୍ଡି ଓ ପୋଲିସ ବାରାକ୍‌ ରେ ଆଉ ଦୂଇ ପ୍ଲାଟୁନ୍‌ ପୋଲିସ୍‌ 
ଫାୟାରିଙ୍ଗ ଅର୍ଡର ସହିତ ଜଗିଛନ୍ତି । ସେହିପରି ମାଇକଞ୍ଚ ନିକଟରେ ପୁଣି ଏକ ପୋଲିସ୍‌ 
ଫାଣ୍ଡି ଓ ବାରାକ ପ୍ରତିଷ୍ଠା କରି ସେଠାରେ ଆଉ ଏକ ପ୍ଲାଟୁନ୍‌ ପୋଲିସ ନିଯୁକ୍ତ ଅଛନ୍ତି । 

ଏହି ଉ୍୍ୟ ବାରାକ ଓ ଫାଣ୍ଜି କେବଳ ୟୂ,ଏ.ଆଇ.ଏଲ. କୁ ସାହାଯ୍ୟ କରିବା ପାଇଁ 
ଜବରଦସ୍ତି ଖେଲାଯାଇଛି । ସମସ୍ତ ପୋଲିସ୍‌ ବାହିନୀ ର ଏବେ ମୁଖ୍ୟ କାମ ହେଲା 
କାଶୀପୁର, ଲକ୍ଷ୍ମୀପୁର ଓ ଦଶମନ୍ତପୁର ବୃକ୍‌ ( ଉଭୟ ରାୟଗଡା ଜିଲ୍ଲା ଓ କୋରାପୁଟ 
ଜିଲ୍ଲା) ର ପାଖାପାଖି ସମସ୍ତ ହାଟକୁ ଯାଇ ନେତାମାନଙ୍କ ନାମ ନେଇ ଖୋଜିବା, 
ଲୋକଙ୍କୁ ହାଟରେ ଯାଇ ଭୟଭିତ କରାଇବା, ବାଡେଇବା, ରାସ୍ତାରେ ଗାଡି ରଖୁ ଯାଞ୍ଚ 
କରିବା ପରି ଅସମ୍ବିଧାନିକ କାର୍ଯ୍ୟ କରିଆସୁଛନ୍ତି । ପୋଲିସ୍‌ ବାହିନୀ ମାଇକଞ୍ଚ ନିକଟସ୍ଥ 
ନୂଆର୍ଗା ହାଟକୁ ସୋମବାର ଦିନ, କାଶୀପୁର ହାଟକୁ ବୁଧବାର ଦିନ, ଦଶମନ୍ତପୁର ବୁକ୍‌ 
ଡୁମ୍ବାଗୁଡା ହାଟକୁ ଗୁରୁବାର ଦିନ, ଟିକିରି ହାଟକୁ ଶୁକ୍ରବାର ଦିନ ଗୋରଖପୁର ହାଟକୁ 
ଶନିବାର ଦିନ ଓ କୁତେଇପଦର ନିକଟସ୍କ ଡଙ୍ଗାସଲ ହାଟକୁ ରବିବାର ଦିନ ଯାଇ 
ଲୋକଙ୍କୁ ଠିକ୍‌ ରେ ବଜାର କରିବା ପାଇଁ ମଧ୍ଯ ଦେଉନାହିଁ । ଏ ଅଞ୍ଚଳର ଅର୍ଥନୀତି 
ଅନୁସାରେ ପାଖପାଖୁ ୧ ୦-୧ ୫ ଖଣ୍ଡ ଗ୍ରାମକୁ ନେଇ ସପ୍ତାହରେ ଦିନେ ହାଟ ହୁଏ ଓ 
ଚାଷୀ ଆଦିବସୀ ଦଳିତ ବର୍ଗ ନିଜନିଜର ବାଡି ପରିବା, ଧାନ, ମାଣିଆ, ହଳଦୀ, ବୂଟ, 
ମଟର ଇତ୍ୟାଦି ବଜାର କୁ ଆଣି ବିକିଥାନ୍ତି । ସେହି ପଇସାରେ ପୁଣି ନିଜ ଘର ପାଇଁ ଲୁଣ, 

କିରୋସିନ, ଶୁଖୁଆ, ଲଙ୍କା ମରିଚ ଇତ୍ଯାଦି ହାଟରୁ ନେଇଥାନ୍ତି । ପୋଲିସର ଦୌରମ୍ବ୍ୟ 


ହେତୁ ନିଜର ସାଧାରଣ ଜୀବନ ଏବେ ଅସ୍ତବ୍ୟସ୍ତ ହୋଇଗଲାଣି । 


ହାଟଦିନ ବ୍ୟତୀତ, ପି. ଏସ୍‌. ଏସ୍‌.ପି.ର କର୍ମୀ ମାନେ ଯେଉଁ ଗ୍ରାମରେ ଆସିଲେ 
ପରେ ଖବର ପାଇ ସେହି ଗ୍ରାମକୁ ଯାଇ ଧମକଦେବା, କର୍ମୀମାନେ ସାମୟିକ ଭାବରେ 
ଯଦି କେଉଁଠି ବିଶ୍ରାମ ନେଇଥାନ୍ତି ତେବେ ସେଠାରେ ପେଲିସ୍‌ ପ୍ଲଟୁନ୍‌ ସହିତ ପୋଲିସ 
ଅଧ୍ୁକାରୀ ଯାଇ ସେହି ଗାର “ ସମସ୍ତଙ୍କୁ ଆରେଷ୍ଟ କରିବୁ” “ ଗାଁକୁ ଉଡାଇଦେବୁ” 
ବୋଲି ଧମକ ଦେବାକୁ ପଛାଉ ନାହାନ୍ତି । ଏବେ ପୋଲିସର ଆଉଏକ ମୁଖ୍ୟ କାମ ହେଲା 
ଗାଁକୁ ଗାଁ ଯାଇ ଲୋକଙ୍କୁ ସଂଗ୍ରାମରେ ନଯିବା ପାଇଁ ଧମକାଇବା ଓ ଲେଖେଇନେବା । 
କମ୍ପାନୀର ପ୍ଲାଣ୍ଡ ଅଞ୍ଚଳରେ ଆସୁଥିବା ଗାଁ ଗୁଡିକୁ ଏବେ ପୋଲିସ ଯାଇ ନିଜେ ଗାଁର 
ଲୋକଙ୍କଠାରୁ ଲେଖେଇ ଆଣୁଛି । ହାଡିଗୁଡା, ଲଛିଗୁଡା, ମୁସ୍ତୁଣି, ଦିମୁଷ୍ି ଗାଁକୁ ସଶସ୍ତ 
ପୋଲିସ ବାହିନୀ ଯାଇଥୂଲେ । ଏହା ସହିତ ପ୍ଲାଣ୍ଟ ଅଞ୍ଚଳ ବାହାରେଥୁବା ଶିରିଗୁଡା, 
ବାରିଆଗୁଡା, ପଣକାପଦର ଗ୍ରାମକୁ ଯାଇ ପେଲିସ ସଂଗ୍ରାମକୁ ଗଲେ ଗୁଳିକରି ଉଡାଇଦେବୁ 
ବୋଲି ଧମକ ଦେଇଛନ୍ତି । ମୁଖ୍ଯ କର୍ମୀମାନଙ୍କ ଆତ୍ସସମର୍ପଣ ପାଇଁ ପୋଲିସ ତରଫରୁ 
ବାରମ୍ବାର ବାଧ୍ଯ କରାଯାଉଛି । 

ପୁଣି ଗଲା ଡିସେମ୍ବର ୧୮ ତାରିଖ ଦିନ ନିଜ ଉତଉ୍ଣିର ଚିକିସ୍ସା ପାଇଁ ଆସିଥବା 
ବାସୁଦେବ ମାଝ୍ୟ କୁ ଟିକିରି ଠାରେ ଓ ଜାନୁଆରୀ ୧୭ ତାରିଖ ଦିନ ଟିକିରି ଠାରେ 
ତ୍ରିନାଥ ମାଝୀକୁ , ଉମା ମାଝୀ ଓ ସନ୍ଧୁ ମାଝିଙ୍କୁ ପୋଲିସ ଆରେଷ୍ଟ କରି ଆଣିଛି । 
ଏମାନେ ସମସ୍ତେ କୁଚେଇପଦର ଗ୍ରାମର | ସମସ୍ତ କୁଚେଇପଦର ଗ୍ରାମବାସୀ ଏବେ 
ପୋଲିସ୍‌ ଓ ଜିଲ୍ଲାପ୍ରଶାସନ ର ମୁଖ୍ୟ ଟାର୍ଗେଟ ହୋଇଯାଇଛନ୍ତି । ସେହିପରି ଓଡିଶା କୃଷକ 
ସଂଗଠନ ଓ ସମାଜବଦୀ ଜନ ପରିଷଦର ସାଥୀ ଶ୍ରୀ ହର ବଣିଆ ଙ୍କୁ ଡିସେମ୍ବର ୩୦, 
9 ୦ ୦ ୪ ତାରିଖ ଦିନ ମିଥ୍ୟା କେସ୍‌ରେ ଆରେଷ୍ଟ କରି ଜେଲ୍ଲ୍‌ କୁ ପଠାଇ ଦେଇଛନ୍ତି (ସେ 
ଏବେ ବେଲ୍‌ ପାଇଲେ) । ଏପରି ଆରେଷ୍ଟ ପଛରେ ପୋଲିସ୍‌ ଓ ପ୍ରଶାସନର ଏହି 
ଉଦ୍ଦେଶ୍ୟ ଯେ କେହିବି ବାହାରର ସାଥ ଯେପରି କାଶୀପୁର ଅଞ୍ଚଳକୁ ଆସିବା ପାଇଁ ସାହାସ 
ନକରନ୍ତି । ମାଇକଞ୍ଚର ପାଞ୍ଚାୟତ ଅଫିସରେ ଏବେ ପୋଲିସ ନିଜର ଅଫିସ ଖେଲିଛି । 
ପଞ୍ଚାୟତ ଅଫିସକୁ ଯିବାକୁ ହେଲେ ପୋଲିସର ଅନୁମତି ଦରକାର ହେଉଛି । କମ୍ପାନୀର 
କାମକୁ ସହଜ କରିବାପାଇଁ ଏକ ପ୍ଲାଟୁନ୍‌ ସଶସ୍ତ ପୋଲିସ ବାହିନୀ ମାଇକଞ୍ଚଠାରେ 
ଉପସ୍ଥିତ ରହୁଛି । 


କାଶୀପୁର ଆନ୍ଦୋଳନର ସମସ୍ତ ଆଦିବାସୀ ଓ ଦଳିତ ବର୍ଗ ସରକାରଙ୍କ ଦୃଷ୍ଟିରେ 
ଏକ ଏକ ଉଗ୍ରପନ୍ଧି ହୋଇଯାଇଛନ୍ତି । ସେହିପରି ପି.ଏସ୍‌. ଏସ୍‌.ପି. ର ମୁଖ୍ୟ କର୍ମୀ 
(ରବିଶଙ୍କର, ସରୋଜ ଓ ଦେବରଂଜନ) ଓ ପି. ଏସ୍‌.ଏସ୍‌.ପି. ର ମୁଖ୍ୟ ଆବାହକ ଶ୍ରୀ 
ଭଗବାନ ମାଝୀ ଯେମିତି ଉଗ୍ରପନ୍ନୀ ମାନଙ୍କ ନେତା । ତେଣୁ ଏହି ଚାରିଜଣଙ୍କୁ ବାରମ୍ବାର 
ଆମ୍ବସମର୍ପଣ ପାଇଁ ଧମକ ଦେବା, ନଚେତ୍‌ ( ଜାତୀୟ ସୁରକ୍ଷା ନିୟମ) ରେ ଆରେଷ୍ଟ 
କରିବା, ବରଗଡ, ବଲାଙ୍ଗିର ଓ ସମ୍ବଲପୁର ଅଞ୍ଚଳକୁ ପୋଲିସ ପଠାଇ ଖେଳିବା ପରି 
ଦମନମୁଳକ କାର୍ଯ୍ୟ ଚାଲିଛି । 


ଘଟଣାର ପୂର୍ବାଭାସ 


ମାଇକଞଚ ଗୁଳିକାଣ୍ଡ ଡିସେମ୍ବର ୧୬, ୨ ୦୦୦ ତାରିଖ ଦିନ ଘଟିଲା । ଏଥିରେ 
ତିନିଜଣ ଆଦିବାସୀ ଭାଇ (ରଘୁନାଥ ଝେଡିଆ, ଦାମୋଦର ଝୋଡିଆ ଓ ଅଭିଳାଷ 
ଖେଡିଆ) ଶହିଦ ହୋଇଗଲେ । ହେଲେ ଏଥୁରେ କାଶୀପୁର ବାସୀ ଦବିଗଲେ ନାହିଁ । 
ପୁର୍ବ ନିର୍ବାରିତ କାର୍ଯ୍ୟକ୍ରମ ଅନୁସାରେ ମାଇକଞ୍ଚ ଠାରୁ ୪୦କି.ମି ଦୂର ରାଫକଣା 
ପର୍ଯ୍ୟନ୍ତ ୫ ୦୦୦ ଲୋକ ଚାଲିକରି ଯାଇ ଡିସେମ୍ବର ୨୦, ୨୦୦୦ ତାରିଖ ଦିନ, 

ଅର୍ଥାତ୍‌ ଗୁଳିକାଣ୍ଡର ମାତ୍ର ୪ ଦିନ ପରେ ରାୟଗଡା ଓ କୋରାପୁଟ ମୁଖ୍ୟ ରାସ୍ତାକୁ ଦିନକ 
ପାଇଁ ବନ୍ଦ କଲେ । ଏହି ଚକାଯାମ କାର୍ଯ୍ୟକ୍ରମର ସଫଳତା ଦେଖ କଂପାନୀ ନିଜର 
ସ୍ଥାନୀୟ ଅଫିସ ବନ୍ଦ କରିଦେଲା ଓ ପୋଲିସ ମଧ୍ଯ ପଛକୁ ହଟିଗଲା । 


ଓଡିଶା ସରକାରଙ୍କ ଦ୍ଵାରା ନିଯୁକ୍ତ ହାଇକୋର୍ଟର ବିଚାର ପତି ଶ୍ରୀ ଯୁକ୍ତ ପି.କେ.ମିଷଶ୍ର 
(ବର୍ଭମାନ ମାଡ୍ରାସ ହାଇକୋର୍ଟର ଜଜ) ଗୁଳିକାଣ୍ଡ ର ବିଚାର ବିଭାଗୀୟ ତଦନ୍ତ ଆରମ୍ଭ 
କଲେ ଓ ସାକ୍ଷ ଗ୍ରହଣ କଲେ | କଂପାନୀ ଏହାର କାମ ବନ୍ଦ କରିଥବା ହେତୁ ଏହି ସମୟ 
ମଧ୍ଯରେ ପି.ଏସ୍‌.ଏସ୍‌.ପିର ନେତ ବର୍ଗ ସଂଗଠନକୁ ଅଧ୍ବକ ଦୃଢ କରିବା ସହିତ 
କାଶୀପୁର ଅଞ୍ଚଳର ଅନାହାର ମୃତ୍ୟୁର ସ୍ଥାୟୀ ପ୍ରତିକାର ପାଇଁ ଜଳସେଚନ, ସ୍ଵାସ୍ଥ୍ୟ 
ଅବସ୍ଥାରେ ଉନ୍ନତି, ଶିକ୍ଷା ଜଙ୍ଗଲ ସୁରକ୍ଷା ଇତ୍ଯାଦି ବିଷୟକୁ ହାତକୁ ନେଲେ । ଜଙ୍ଗଲ 
ସୁରକ୍ଷା, ଶିକ୍ଷାରେ ଉନ୍ନତି ଇତ୍ଯାଦି ଭଳି କେତେକ କାର୍ଯ୍ୟ ପି.ଏସ୍‌.ଏସ୍‌.ପି. ର କର୍ମୀ 
ମାନେ ନିଜନିଜ ଗ୍ରାମରେ ପରୀକ୍ଷା ମୂଳକ ଭାବରେ ମଧ୍ଯ ଆରମ୍ଭ କଲେ | ଏହି ସମୟ 
ମଧ୍ଯରେ ଉକ୍୍‌ଳ ଆତୁମିନା ବ୍ଯତୀତ କୋରାପୁଟ ଜିଲ୍ଲାର ଲକ୍ଷ୍ମୀପୁର, ଦଶମନ୍ତପୁର ଓ 
କଳାହାଣ୍ଡି ଜିଲ୍ଲାର ଲଂଜିଗଡ ଓ ଥୁଆମୁଲରାମପୁର ବୃକ୍‌ ରେ ଯଥାକ୍ରମେ ବିରଲା, 
ଆଲକାନ୍‌, ଏଲ୍‌. ଆଣ୍ଡ ଟି. ଷ୍ଟେରଲାଇଟ୍‌ - ବେଦାନ୍ତା ଭଳି ଆଲୁମିନା କଂପାନୀ କୁ 
ବିରୋଧ କରି ଗଢି ଉଠିଥିବା ଜନଆନ୍ଦୋଳନ ସହିତ ମଧ୍ଯ ପି.ଏସ୍‌.ଏସ୍‌.ପି. ସାମିଲ 
ହୋଇଛି । ନଭ୍ରେମ୍ବର ୨୦୦୩ରେ ଆୟୋଜିତ ଉନବିଂଶ ବିଶ୍ଵ ମାଇନିଂ କଂଗ୍ରେସକୁ 
ବିରୋଧ କରି ଦିଲ୍ଲୀଠାରେ ଅନୁଷ୍ଠିତ ଗଣଧାରଣାରେ ସାମିଲ ହୋଇ ବହୁରାଷ୍ଟ୍ରିୟ କଂପାନୀ 
ମାନଙ୍କ ଦ୍ଵାରା ଦେଶର “ ବିକାଶ” (ଦାରିଦ୍ର୍ୟ ଓ ବେକାରୀ ଦୂରୀକରଣ ଭଳି ଫାଙ୍କା 
ଆଓୱାଜ ଦେବା) ନାମରେ କେବଳ ପ୍ରାକୃତିକ ସମ୍ପଦକୁ ଯେ ଲୁଟ୍‌ କରାଯାଉଛି ତାହାକୁ 
ବିରୋଧ କରାଯାଇଥୁଲା | “ ପ୍ରାକୃତିକ ସଂପଦ ଲୁଟକେ ଖିଲାଫ ଅଭିଯାନ” ତରଫରୁ 
ଆୟୋଜିତ ଏହି ଗଣଧାରଣାରେ ପି.ଏସ୍‌. ଏସ୍‌.ପି. ସମେତ ଝାଡଖଣ୍ଡର ଜାଦୂଗୁଡା, 
ଛତିଶଗଡ ମୁର୍ତିମୋର୍ଟଚ, ମଧ୍ଯପ୍ରଦେଶର ଜନ ସଂଘର୍ଷ ମୋର୍ଚା, କର୍ଣ୍ଣାଟକର କୁଦ୍ରମୁଖ 
ମାଇନିଂ ଓ ଅଉୟାରଣ୍ୟ ବିରୋଧ୍ୂ ଉକୁଟା ଓ ଆନ୍ଧ୍ରପ୍ରଦେଶର ଆଦିବାସୀ ଏ୍ୟକ୍ୟବେଦିକା 
ପରି ସଂଗଠନର ପ୍ରତିନିଧ୍ରମାନେ ଯୋଗ ଦେଇଥୁଲେ । ଦିଲ୍ଲାର ଏ.ଆଇ.ପି.ଆର୍‌.ଏଫ, 
ସହେଲି, ପି.ୟୁ.ଡି.ଆର୍‌, ବିଗୁଲୁ ପରି ସଂଗଠନ ମଧ୍ଯ ଏହି ଗଣଧାରଣାରେ ଯୋଗ 
ଦେଇଥିଲେ ୮ ପି. ଏସ୍‌. ଏସ୍‌.ପି. ଓ ଅନ୍ୟ ଜନଆନ୍ଦୋଳନ ମାନଙ୍କୁ ନେଇ ରାଜ୍ୟ ସ୍ତରରେ 


ସମସ୍ତ ଜନଆନ୍ଦୋଳନ ମାନଙ୍କୁ ନେଇ ଏକ ନେଟ୍‌ୱର୍କର ଭିଭି ମଧ୍ଯ ସ୍ଥାପନ କରାଯାଇ 

ପାରିଥିଲା | ଏମାନଙ୍କ ମଧ୍ଯରେ ଲାଞ୍ଜଗଡର ଷ୍େରଲାଇଟ୍‌ ବିରୋଧ ଆନ୍ଦୋଳନ, 
ବଲାଙ୍ଗିରର ଲୋୟର ସୁକ୍ତେଲ୍‌ ବିରୋଧ ଆନ୍ଦୋଳନ, ନୂଆପଡାର ସୁନାବେଢା 
ଅଭୟାରଣ୍ୟ ବିରୋଧ ଆନ୍ଦୋଳନ ଓ ବରଗଡର କୃଷକ ଆନ୍ଦୋଳନ ପ୍ରମୁଖ ଅଟେ । 


ଜାନୁଆରୀ ୨ ୦୦ ୪ରେ ମିଶ୍ର କମିଶନ୍‌ ନିଜର ରିପୋର୍ଟ ଦାଖଇ କଲେ । ଏହି 
ରିପୋର୍ଟରେ ଗୁଳିକାଣ୍ଡ ପାଇଁ ସେ ସେ ସମୟର ଜିଲ୍ଲା ଏସ୍‌.ପି. ଶ୍ରୀ ଯଶୱନ୍ତ ଜେଠୱା, 
( ଏବେ ମୟୂରଭଞ୍ଚରେ ଅବସ୍ଥାପିତ) ଡି.ଏସ୍‌.ପି. ଶ୍ରୀ କେ.ଏନ୍‌. ପଟ୍ଟନାୟକ, କାଶୀପୁର 
ଥାନା ଅଧୂକାରୀ ଶ୍ରୀ. ପ୍ରଭାଶଙ୍କର ନାୟକ ( ଏବେ ବି କାଶୀପୁର ରେ ଅବସ୍ଥାପିତ); 
ପୋଲିସ ଅଫିସର ଶ୍ରୀ ସୁବାଷ ସ୍ଵାଇଁ ; ଗୁଳିକାଣ୍ଡ ଦିନ ମାଜିଷ୍ଟ୍ରେଟ କ୍ଷମତା ପ୍ରାପ୍ତ ତଥା 
କାଶୀପୁର ବି.ଡି.ଓ. ଶ୍ରୀ ଗୋଲକ ବଡଜେନା ଙ୍କୁ ଦାୟୀ କରିଥିଲେ | ଅନ୍ୟପଟରେ ଏହି 
ରିପୋର୍ଟରେ ରାୟଗଡା ପରି ଏକ କୃଷି ଅନୁନ୍ନତ ଜିଲ୍ଲାରେ ବକ୍ସାଇଟ୍‌ ଖଣି ଓ ଆଲୁମିନା 
ପ୍ଲାଣ୍ଟ ର ଆବଶ୍ୟକତା ଥବା କଥା ଦର୍ଶାଇଥିଲେ | ଏଠାରେ କହିରଖୁକି ଓଡିଶା ସରକାରଙ୍କ 
ଲିଖୂତ ପ୍ରଶ୍ନ ମଧ୍ୟରେ କଂପାନୀର ଆବଶ୍ୟକତା ଅଛି କି ନାହିଁ ପ୍ରଶ୍ଟି ନରହିଲା ବେଳେ 
ଜଷ୍ଟିସ ପି.କେ. ମିଶ୍ର ନିଜତରଫରୁ ଏପରି ମନ୍ତବ୍ୟ ଦେବା ଉଚିତ୍ତ ମନେକଲେ 
(ଏ ସଂପର୍କରେ ପି.ୟୁ.ସି.ଏଲ୍‌., ଭୁବନେଶ୍ବର ୟୁନିଟ୍‌ ର ରିପୋର୍ଟ ଅଧକ ତଥ୍ୟ 
ଦେଇପାରିବ) । ରିପୋର୍ଟକୁ ତୁରନ୍ତ କାର୍ଯ୍ୟକାରୀ କରିବାକୁ ଯାଇ ଓଡିଶା ସରକାର ଙ୍କ 
ମନ୍ତ୍ରୀମଣ୍ଡଳୀୟ କ୍ୟାବିନେଟ୍‌ରେ ଗୁଳିକାଣ୍ଡ ପାଇଁ ଦାୟୀ ପୋଲିସ୍‌ ଓ ପ୍ରଶାସନିକ ଅଧୁକାରୀଙ୍କୁ 
ଦଣ୍ଡ ଦେବା ବଦଳରେ କଂପାନୀ ହେବା ପାଇଁ ଦକ୍ଷିଣାଞ୍ଚଳ ରାଜସ୍ଵ କମିଶନର ( ଆର୍‌ ଡି.ସି.) 
ଶ୍ରୀ ଅରୁଣ ପଣ୍ଡା ( ଆଇ.ଏ.ଏସ୍‌.) ଙୁ ଜନମତ ସଂଗ୍ରହ ପାଇଁ ଦାୟୀତ୍ବ ଦେଲେ । 


ପ୍ରକୃତରେ ଦକ୍ଷିଣାଞ୍ଚଳ ଆର୍‌. ଡି.ସି. ଶ୍ରୀ ପଣ୍ଡା ଏହାପରେ ୪/୫ ମାସ ରାୟଗଡା 
ରେ ବସି (ଯଦିଓ ମୁଖ୍ୟ ଅଫିସ ବ୍ରହ୍ମପୁର) ଜନମତ ସଂଗ୍ରହ ନାମରେ ନେତାମତ ସୃଷ୍ଟି 
କରିବାରେ ଲାଗିଲେ । କଂପାନୀ ତରଫରୁ ବିଭିନ୍ନ ରାଜନୈତିକ ଦଳର ଛୋଟ ବଡ 
ନେତା ମାନଙ୍କୁ ଯିବା ଆସିବା ଖର୍ଚ୍ଚ ଦେଇ ରାୟଗଡା ଆଣି, ଆଗରୁ ବଡ ହୋଟେଲରେ 
ରଖ ଉପଯୁକ୍ତ ଟ୍ରେନିଂ ଦେବା, ଦୂଇଦିନର ହାଜିରା ଦେଇ ଆର୍‌.ଡି.ସି.ଙ୍କ ସମ୍ମୁଖରେ 
କଂପାନୀ ସପକ୍ଷରେ ଯୁକ୍ତି ବାଡିବା ପାଇଁ ପ୍ରବର୍ଭାଗଲା । ଏହି ପ୍ରକ୍ରିୟା ମଧ୍ୟରେ, ଅବିଭକ୍ତ 
କୋରାପୁଟ ଜିଲ୍ଲାର ବିଭିନ୍ନ ରାଜନୈତିକ ଦଳର ସମସ୍ତ ବିଧାୟକ, ରାୟଗଡା କିଲ୍ଲା 
ପରିଷଦ ଅଧ୍ଯକ୍ଷା ସହିତ ସମସ୍ତ ସମିତି ଅଧକ୍ଷ ଓ ଅଧକ୍ଷା , ଅଧୁକାଂଶ ଜିଲ୍ଲା ପରିଷଦ 


ସଦସ୍ଯ ଓ ସଦସ୍ଯା କଂପାନୀକୁ ସମର୍ଥନ କରିବାରେ ଲାଗିଲେ । ପି.ଏସ୍‌.ଏସ୍‌.ପି. 
- (- 

ତରଫରୁ ବହୁବାର ରାୟଗଡା ଜିଲ୍ଲାପାଳଙ୍କ ଅଫିସ ସାମ୍ବାରେ ଗଣଧାରଣା ଆନ୍ଦୋଳନ 
କରାଯାଇଥିଲା । ଶ୍ରୀ ପଣ୍ଡାଙ୍କୁ ଅଞ୍ଚଳ ଗସ୍ତ କରି ପ୍ରକୃତ ରିପୋର୍ଟ ଦେବା ପାଇଁ ଆହ୍ଵାନ 
କରାଗଲା । ଆର୍‌.ଡି.ସି. ନଶୁଣିବା ହେତୁ ଏହି ପ୍ରକ୍ରିୟାକୁ ବିରୋଧ କରି ପରେ 
ପି.ଏସ୍‌. ଏସ୍‌.ପି. ତରଫରୁ ଟିକିରି ଠାରେ ମାର୍ଚ ୨୮ ତାରିଖ ଦିନ ପ୍ରାୟ ପାଞ୍ଚ ହଜାର 
ଲୋକ ବିରାଟ ର୍ୟାଲିରେ ଆସି ପି.କେ. ମିଶ୍ର ଓ ଶ୍ରୀ ପଣ୍ଡାଙ୍କ କୁଶ ପୁଉଳିକା ଦାହ କରିବା 
ସହିତ ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଆର୍‌.ଡି.ସି. ଜନମତ ବାଭିଲ ପାଇଁ ଦାବୀପତ୍ର 
ଦେଇଥୁଲେ । ଶେଷରେ ଶ୍ରୀ ପଣ୍ଡା ଅଞ୍ଚଳକୁ ନ ଆସି ରାୟଗଡା ଠାରେ କଂପାନୀ 
ସପକ୍ଷରେ ନିଜର ରିପୋର୍ଟ ରାଜ୍ୟସରକାରଙ୍କ ଦେଲେ | 


ଅନ୍ଯପଟରେ ମିଶ୍ର କମିଶନ୍‌ ରିପୋର୍ଟରେ ଦାୟୀ କରାଯାଇଥିବା ପୋଲିସ୍‌ 
ଅଫିସର, ପ୍ରଶାସନ ରତ୍ୟାଦିଙ୍କ ବିରୋଦ୍ଧରେ କୌଣସି କାର୍ଯ୍ୟାନୁଷ୍ଠାନ ରାଜ୍ୟ ସରକାର ନ 
ନେବା ହେତୁ ସେ ସମସ୍ତ ଦାୟୀ ଅଫିସର, ତଥା ନେତା, ମନ୍ତ୍ରୀ ମାନଙ୍କ ବିରୁଦ୍ଧରେ 
ଏତଲା ଦେବା ପାଇଁ ନିଷ୍ପତ୍ତି ନିଆଗଲା । ପି.ଏସ୍‌.ଏସ୍‌.ପି ତରଫରୁ ଅକ୍ଟୋବର ୧୯, 
9୨ ୦୦୪ ତାରିଖ ଦିନ ଏହାର ଆବାହକ ଶ୍ରୀ ଭଗବାନ ମାଝୀଙ୍କ ନେତୃତ୍ଵରେ ପ୍ରାୟ 
୭ ୦ ୦୦ ଲୋକ ର୍ୟାଲିରେ ଅସି ଟିକିରି ଥାନା ରେ ଏତଲା ଦେଲେ | ପି.ଏସ୍‌.ଏସ୍‌ ପି. 
ତରଫରୁ ମୁଖ୍ଯତଃ ଗୁଳିକାଣ୍ଡ ରୁ ଅନକେ ବର୍ରି ଯାଇଥୁବା ଶ୍ରୀ ବିଦ୍ୟାଧର ମାଝୀ, ଗୁଳିଖାଇ 
ଆଘାତ ହୋଇ ସେ ସମୟରେ ଚିକିସ୍ପିତ ହୋଇଥବା ଶ୍ରୀ ଗଙ୍ଗାଧର ମାଝୀ ଓ ଗୁଳିକାଣ୍ଡରେ 
ନିହତ ଶ୍ରୀ ଦାମୋଦର ଖେଡିଆଙ୍କ ପତ୍ନି ସୁବର୍ଣ୍ଠା ଝୋଡିଆଙ୍କ ତରଫରୁ ତିନୋଟି ଏତଲା 
ଦିଆଯାଇଥିଲା । ଆର୍‌.ଡି.ସି. ଙ୍କ ଜନମତ ସୃଷ୍ଟି ପରେ ବି ଏତେ ସଂଖ୍ଯକ ଲୋକ 
ପ୍ରକଳ୍ପକୁ ବିରୋଧ କରି ର୍ୟାଲି କରିବା ହେତୁ ପ୍ରଶାସନର ମୁଣ୍ଡବ୍ୟଥା ହୋଇଗଲା । ଗଲା 
ଫେବୃଆରୀ ୨୦୦୪ ର ବିଧାନସଭା ନିର୍ବାଚନ ପାଇଁ କଂପାନୀଠାରୁ ବଡ ଅଙ୍କରେ 
ଚାନ୍ଦା ନେଇଥ୍‌ବା ନବୀନ ସରକାର ପାଇଁ ଏହା ଏକ ଚ୍ଯାଲେଞ୍ଜ ହୋଇଗଲା । ଏହା 
ସହିତ ଆର୍‌ ଡି. ସିଙ୍କ ଜାଲରେ ଛନ୍ଦି ହୋଇଥବା ନେତା ମାନେ ଓ ମନ୍ତ୍ରୀମାନେ କଂପାନୀର 
ଖଟରେ ବାରମ୍ବାର ଭୁବନେଶ୍ବର ଯାଇ ମୁଖ୍ୟମନ୍ତ୍ରୀଙ୍କୁ ଭେଟି କଂପାନୀ ଜୁ ସ୍ଵାଗତ କରିବା 
ଓ ଆନ୍ଦୋଳନକାରୀ ମାନଙ୍କୁ ଦମନ କରିବା ପାଇଁ ଅନୁରୋଧ ଜଣାଇଲେ | ଏହା ସହିତ 
ନଭେମ୍ବର ମାସର ରାଜ୍ୟ ସ୍ତରୀୟ ସମସ୍ତ ଏସ୍‌.ପି ଓ ଜିଲ୍ଲାପାଳଙ୍କ ଅଲଗା ଅଲଗା 
ସମ୍ମିଳନୀରେ ନବୀନ ପଟ୍ଟନାୟକ ଙ୍କ ଦୃଢୋକ୍ତି “ ଶିଳ୍ପକୁ ବିରୋଧ କରୁଥିବା ସମସ୍ତ 


ଶକ୍ତିକୁ ଦୂଢ ହସ୍ତରେ ଦମନ କରାଯିବ” କଂପାନୀ ଓ ଏହାର ଚାମ୍ଚାଙ୍କ ସୁହାଇଲା । 
-@୦o- 

ନଭେମ୍ବର ୨୮, ୨ ୦୦୪ ତାରିଖ ଦିନ ସର୍ବଦଳୀୟ ନେତା ମାନେ (ବି.ଢେ.ପ., 
ବି.ଢେ.ଡି, କଂଗ୍ରେସ ଓ ବି.ଏସ୍‌.ପି ଦଳର) ମିଳିତ ଭାବରେ ଏକ ର୍ୟାଲି ଟିକିରି ଠାରେ 
ଆୟୋଜନ କଲେ । ଏହି ର୍ୟାଲି ଓ ନେତାଙ୍କ ନିଜସ୍ବ ଖର୍ଚ ପାଇଁ ଉକ୍‌ଳ ଆଲୁମିନା 
କଂପାନୀ ତରଫରୁ ୨ ୨ ଲକ୍ଷ ଟଙ୍କା ଖର୍ଚ୍ଚ କରାଯାଇଥିଲା | ସେଥୁରେ ମାତ୍ର ୩୦୦୦ 
ଲୋକଙ୍କୁ ୯୬ଟି ଟ୍ରକ ଓ ୫ ୨ ଟି ଜିପ୍‌ ରେ ଟିକିରି ଠାରୁ ୬୦କି.ମି. ଦୂର କୋରାପୁଟ 
ଅଞ୍ଚଳରୁ ମୁଖ୍ଯତଃ ପାର୍ଟିର ଅନ୍ଯ କର୍ମୀ ମାନଙ୍କୁ ବୁହାଯାଇଥିଲା ଓ ଦୈନିକ ହାଜିରା 
ଭାବରେ ଟ. ୧୦ ୦- ୨୦୦ ଦିଆଯାଇଥିଲା । ଉକ୍ତ ଦିନର ଟିକିରି ର୍ୟାଲିରେ ମୁଖ୍ୟ 
ସ୍ଲୋଗାନ ଥଲା “ ୟୁ. ଏ.ଆଇ.ଏଲ୍‌. ସ୍ଵାଗତମ” “ ସଂଗ୍ରାମୀ ରବିଶଙ୍କର, ସରୋଜ, 
ଦେବରଂଜନ ମୁର୍ଦାବାଦ” “ ସଂଗ୍ରାମୀ ମାନଙ୍କୁ ଜେଲ୍‌ ପଠାଇବା ଆମର ଦାବୀ” ଇତ୍ୟାଦି । 
ତେବେବି ରାୟଗଡା ଜିଲ୍ଲାପାଳ ଶ୍ରୀ ଯୁକ୍ତ ମେହେର୍ଦା ଖବର କାଗଜରେ ବିବୃତି ଦେଲେ 
ଯେ “ ପ୍ରାୟ ୧୫୦୦୦ ଲୋକ ର୍ୟାଲିରେ ଯୋଗଦେଇଥିଲେ ଓ ସମସ୍ତେ କଂପାନୀ 
ସପକ୍ଷରେ ମତଦେଇଥଲେ” । ଏହାପରେ ଏକ ଟିଭି ଚ୍ଯୟାନେଲକୁ ଦେଇଥ୍‌ବା ଏକ 
ସାକ୍ଷାତକାରରେ ଶ୍ରୀ ମେହେର୍ଦା କହିଲେ “ ଶିଳ୍ପ କୁ ବିରୋଧ କରୁଥୁବା ଲୋକ ଯେ 
ସମାଜବିରୋଧ୍ଵ ଏକଥା ପ୍ରମାଣିତ ହୋଇଗଲା । ଯେତେବେଳେ ଅଧ୍ବକ ଲୋକ ଶିଳ୍ପ 
ଚାହୁଁଛନ୍ତି ସେତେବେଳେ କମ୍‌ ଲୋକ ଚାହୁଁଥିବା ବିଷୟ ସମାଜ ବିରୋଧ ନୁହେଁ କି ?” 
ଏହି ପ୍ରଶ୍ନ ଉଠାଇବା ସହିତ “ ଶିଳ୍ପକୁ ବିରୋଧ କରୁଥବା ଶକ୍ତିମାନଙ୍କୁ କିପରି ଦମନ 
କରାଯିବ ତାର ରାସ୍ତା ଆମକୁ ଜଣା” ବୋଲି ଧମକ ଦେଇଥୁଲେ । ସେହି ର୍ୟାଲିରେ 
ନିକଟସ୍ଥ ଆନ୍ଧପଦେଶରୁ ଆସିଥିବା ୧୮, ୦୦୦ ଖାଦ୍ୟ ପୁଡିଆ ମାନଙ୍କ ମଧ୍ଯରୁ ଅଧ୍ବକାଂଶ 


ପଚିଯାଇଥବା ହେତୁ ସେ ପଚାଖାଦ୍ୟ ଖାଇ ଟିକିରି ଅଞ୍ଚଳର ୧ ୩ଟି ଗାଇ ଓ ଜଣେ ଗାଇ 
ଜଗୁଥୁବା ପିଲା ମରିଗଲା । ଏ ସଂପର୍କରେ ପ୍ରଶାସନ କିନ୍ତୁ ନୀରବ ରହିଲା । 


ଡିସେମ୍ବର ୧, ୨୦୦୪ ପରଠାରୁ ପୋଲିସ୍‌ ଓ ପ୍ରଶାସନ ରାଜ୍ୟ ସରକାରଙ୍କ 
ସମର୍ଥନରେ ଅତୁତପୂର୍ବ ଦମନ ଲୀଳା ଚଳାଇଛନ୍ତି । ଏତେ ସବୁ ଆଗ୍ରହ ପଛରେ ରାଜ୍ୟର 
ବିକାଶ କେବଳ ବାହାନା । କମ୍ପାନୀ ଆସିବା ଦ୍ଵାରା କଦାପି ରାଜ୍ୟ ମଧ୍ଯରେ ଦାରିଦ୍ର୍ୟ ଓ 
ବେକାରୀ ଦୂର ହୋଇପାରିବ ନାହିଁ । ମାତ୍ର କେତେକ ନିର୍୍ଷ୍ଟ ନେତା, ମନ୍ତ୍ରୀ ପୋଲିସ 
ଓ ଜିଲ୍ଲା ପ୍ରଶାସନ ଉପକୃତ ହେଉଛନ୍ତି ଓ ଏହାଦ୍ଵାରା ନିଜର ଯାଗାବାଡି, ଘରଦ୍ବାର ଓ 
ବ୍ୟାଙ୍କ ବାଲାନ୍ଧ ବଢାଇବାରେ ଲାଗିଛନ୍ତି । ବିକାଶ ପ୍ରକୃତରେ ଏହି ମାନଙ୍କର ହେଉଛି । 


-e ୧- 

ପି. ଏସ୍‌. ଏସ୍‌.ପି. ଓ ଅନ୍ୟ ସାଥୀ ସଂଗଠନ ମାନଙ୍କର ଗଲା କିଛି ଦିନର କାର୍ଯ୍ୟ 


ଅକ୍ଟୋବର ୧୯, ୨୦୦୪ରେ ଯେଉଁ ର୍ୟାଲି ପି.ଏସ୍‌. ଏସ୍‌.ପି. ତରଫରୁ 
କରାଯାଇଥିଲା ତାହାପରେ ନିଷ୍ପରି କ୍ରମେ ରାୟଗଡା ଠାରେ ବାକି ଆଦିବାସୀ ସଂଗଠନ 
( ଜିଲାର ଅନ୍ୟ ପାଖରେ ଥବା) ମାନଙ୍କୁ ନେଇ ଜମି ସଂକ୍ରାନ୍ତରେ ଏକ ବିରାଟ ର୍ୟାଲି 
ଆୟୋଜନ କରିବାର ଯୋଜନା ଥୁଲା ଓ ଏହାପରେ ସରକାରଙ୍କ ବଜେଟ୍‌ ଅଧ୍ବବେଶନ 
ସମୟରେ ସମଗ୍ର ଓଡିଶାର ବିଭିନ୍ନ ପ୍ରକଳ ବିରୋଧ ସଂଗଠନ ଓ ମାଇନିଂ ବିରୋଧ 
ସଂଗଠନ ମାନଙ୍କୁ ନେଇ କିଛି କାର୍ଯ୍ୟକ୍ରମ ମାଧ୍ଯମରେ ମାଇନିଂ ଓ ବୃହତ ପ୍ରକଳ୍ପ ଜନିତ 
ବିକାଶ ଯେ ପ୍ରକୃତ ବିକାଶ ନୂହେଁ ସେହି କଥାକୁ ରାଜ୍ୟ ସ୍ତରରେ ଉଠାଇବାର ନିଷ୍ଣଭି 
ନିଆଯାଇଥଲା । ମାତ୍ର ନଢେତ୍ବର ୨୮, ୨୦୦୪ ପରଠାରୁ ନବୀନ ସରକାର ଜିଲ୍ଲା 
ପ୍ରଶାସନ ମାଧ୍ୟମରେ ଆଦିବାସୀ ମାନଙ୍କ ବିରୋଧରେ କାଶୀପୁରରେ ଦମନଲୀଳା ଆରମ୍ଭ 
କରିଦେଲେ । ଏବେ ପ୍ରାଥମିକ ଦାୟୀତ୍ବ ହେଉଛି ଏହି ଦମନକୁ ସାହାସର ସହିତ 
ସମ୍ମୁଖୀନ ହେବା । 


ନଢେମ୍ବର ୨୮, ୨୦୦୪ ତାରିଖ ଦିନ ଯେତେବେଳେ କଂପାତୀ ତରଫରୁ 
୨ ୨ ଲକ୍ଷ ଟଙ୍କା ଖର୍ଚ କରି ଓ ଜିଲ୍ଲା ପ୍ରଶାସନ ତରଫରୁ ୧୯ ପ୍ଲାଟୁନ ପୋଲିସ ନିଯୁକ୍ତ କରି 
ର୍ୟାଲିର ଆୟୋଜନ କରାଗଲା ସେତେବେଳେ ପି.ଏସ୍‌.ଏସ୍‌.ପି. ତରଫରୁ ସେହିଦିନ 
“ ଟିକିରି ଚାଲ” ନିଷ୍ଣରି ଏକ ଯୁଦ୍ଧ କାଳୀନ ପରିସ୍ଥିତି ଯେ ସୃଷ୍ଟି କରିବ ସେକଥା ଅନୁମାନ 
କରିହେଲା | ସେଥୁପାଇଁ ତୂରନ୍ତ ପ୍ରାୟ ୨୦୦୦ ଲୋକଙ୍କର ଏକ ସମାନ୍ତରାଳ ସମାବେଶ 
ଟିକିରି ନିକଟବର୍ଭୀ ନୂଆପଡା ଠାରେ ସେହି ନଭେମ୍ବର ୨୮, ୨୦୦୪ ତାରିଖ ଦିନ 
ଆୟୋଜିତ ହୋଇଥଲା । ଏହି ସମାବେଶକୁ ଚାରିପଟରୁ ପୋଲିସ ଘେରି ରହିଥୁଲେ । 
ଟିକିରି ଠାରେ ସର୍ବଦଳୀୟ ର୍ୟାଲି ପରେ ପ୍ରଶାସନ ଓ ପୋଲିସ୍‌ ସାହାସ ପାଇ ଡିସେମ୍ବର 
୧, ୨୦୦ ୪ରେ ଲାଠିଚାର୍ଜ କଲେ ଓ ତାହାପର ଠାରୁ ଦମନ ଏବେବି ଚାଲିଛି । 
ଡିସେମ୍ବର ୨, ୨୦୦୪ ରେ କୁଚେଇପଦର ଠାରେ ତୁରନ୍ତ ଏକ ମିଟିଂ ଡକାଯାଇ 
ଆଘାତ ପ୍ରାପ୍ତ କର୍ମା ମାନଙ୍କ ଚିକିସ୍ବା ବ୍ଯବସ୍ଥା ( ଠିକ୍‌ ସେହିଦିନ କୁଚେଇପଦର ପ୍ରାଥମିକ 
ସ୍ଵାସ୍ଥ୍ୟ କେନ୍ଦ୍ରର ଡାଲ୍ତରଙ୍କୁ ରାୟଗଡା ଜିଲ୍ଲାପାଳ ଆକ୍ରୋଶ ମୂଳକ ଭାବରେ ବଦଳି 
କରିଦେବାରୁ ଲୋକେ ଉପଯୁକ୍ତ ଚିକିସ୍ପା ସୁବିଧା ପାଇବାରୁ ମଧ୍ଯ ବଞ୍ଚତ ହେଲେ) ଓ 
ଆରେଷ୍ଟ ହୋଇଥୁବା କର୍ମୀଙ୍କୁ ବେଲ ପାଇଁ ନିଷ୍ପରି ନିଆଗଲା । 


-୧୨- 

ପୁନଃ ଡିସେମ୍ବର ୭, ୨୦୦ ୪ରେ ପୋଲିସର ଦମନ ବିରୋଧରେ ଏକ 
ପ୍ରତିବାଦ ସଭା କୁଚେଇପଦର ଠାରେ ଅନୁଷ୍ଠିତ ହୋଇଥଲା ଓ ଏଥୁରେ ପଖପାଖ 
ଗ୍ରାମର ବହୁଲୋକ ( ଅର୍ବସାମରିକ ବାହିନୀର ଫ୍ଲଗମାର୍୍ଚ ସତ୍ବେ) ଯୋଗ ଦେଇଥଲେ ! 
ଏଥୁରେ ଆସନ୍ତା ଶହୀଦ ଦୀବସ କାର୍ଯ୍ୟକ୍ରମକୁ ସୂଚାରୁ ରୁପେ କରିବାର ନିଷ୍ଣଭି 
ନିଆଯାଇଥଲା | ମାନବ ଅଧ୍ବକାର ଦିବସ ୧୦, ଡିସେମ୍ବର ୨୦୦୪ ତାରିଖ ଦିନ 
ସମ୍ବଲପୁରର ବହୁ ସଂଗଠନ ଓ ବଲାଙ୍ଗିରର ଲୋୟର ସୁକ୍ତେଲ୍‌ ବିରୋଧୂ ଆନ୍ଦୋଳନର 
ସାଥୀ ମାନଙ୍କ ଦ୍ଵାରା ଉତ୍ତରାଞ୍ଚଳ ଆର୍‌ ଡି.ସି.ଙ୍କ ଅଫିସ୍‌ ସାମ୍ନାରେ ଏକ ଦିନିକିଆ ଗଣଧାରଣା 
ଦିଆଯାଇଥଲା । କାଶୀପୁର ଠାରେ ପୋଲିସ ଅତ୍ୟାଚାରକୁ ଏହି ଗଣଧାରଣାରେ ବିରୋଧ 
କରାଯାଇଥୁଲା । ଦମନ ପ୍ରତିରୋଧ ମଞ୍ଚ ତରଫରୁ କାଶୀପୁରର ସରକାରୀ ଦମନଲୀଳା 


ବିରୁଦ୍ଧେ ମଧ୍ଯ କିଛି କାର୍ଯ୍ୟକ୍ରମ କରାଯାଇଛି । 


ଶହୀଦ ଦିବସ କାର୍ଯ୍ୟକ୍ମ : ଡିସେମ୍ବର ୧୬, ୨ ୦୦ ୪ ତାରିଖ ଦିନ ବାଘ୍ରିଝେଲା 
ଠାରେ ମାଇକଞ୍ଚ ଗୁଳିକାଣ୍ଡର ଶହୀଦ ମାନଙ୍କୁ ମନେପକାଇ ପୂର୍ବ ନିର୍ବାରିତ କାର୍ଯ୍ୟକ୍ରମ 
ଅନୁସାରେ ଏକ ସଭା ଅନୁଷ୍ଠିତ ହୋଇଥଲା | ପ୍ରଥମେ ସମବେତ ଲୋକ ନିକଟସ୍ଥ ଶହୀଦ 
ସ୍ତମ୍ବକୁ ଯାଇ ଶହୀଦ ମାନଙ୍କ ଉଦ୍ଦେଶ୍ୟରେ ପ୍ରାର୍ଥନା କରିଥିଲେ | ପୋଲିସ୍‌ ଓ ପ୍ରଶାସନର 
ବିରୋଧ, ଧମକ ଓ ଭୟ ସତ୍ତ୍ଵେ ୧ ୫୦୦ ଲୋକ ଉଚ୍ତ ସଭାରେ ଯୋଗଦେଇ ପେଲିସର 
ବର୍ବରୋଚିତ୍ତ କାମକୁ ନିନ୍ଦା କରିବା ସହିତ ସଂଗ୍ରୀମ ଜାରି ରଖୁବା ପାଇଁ ନିଷ୍ଣରି ନେଇଥିଲେ । 
ଏହି କାର୍ଯ୍ୟକ୍ରମକୁ ନିଜର ସମର୍ଥନ ଜଣାଇବା ପାଇଁ ଛତିଶଗଡ ମୁକ୍ତି ମୋ, 
ସି.ପି.ଆଇ.ଏମ୍‌.ଏଇ୍‌. ( ଲିବରେସନ୍‌) ରାଷ୍ଟ୍ରିୟ ଯୁବା ପରିଷଦ, ସର୍ବୋଦୟ, ଦେଶପ୍ରେମୀ 
ଜନସାମ୍ମୁଖ୍ ଲୋକ ସଂଗ୍ରାମ ମଂଚ ଓ ସି.ପି.ଆ.ଏମ୍‌.ଏଲ୍‌. ( ନିଉ ଡେମେକ୍ରାସି)ର ସାଥ 
ମାନେ ଯୋଗଦେଇଥୁଲେ । 


ଏହିଦିନ ଉକ୍ତ ସଭାରେ ଯୋଗଦେବା ପାଇଁ ଓଡିଶାର ବହୁ ଜନ ସଂଗଠନ ଓ 
ଦୁଇଜଣ ବିଧାୟକ ମଧ୍ଯ ଆସୁଥିଲେ । ଏମାନଙ୍କ ମଧ୍ଯରେ ଶ୍ରୀ ନାରାୟଣ ରେଡି 
( ସି.ପି.ଆଇ.ବିଧାୟକ), ଶ୍ରୀ ଶମ୍ବୂନାଥ ନାୟକ ( ଏସ୍‌.ୟୁ.ସି.ଆଇ. ବିଧାୟକ)ଙ୍କ ସମେତ 
ଗଣନାଥ ପତ୍ର (ସି.ପି.ଆଇ.ଏମ୍‌.ଏଲ୍‌.) ଓ ସି.ପି.ଏମ୍‌., ଏ.ଆଇ.ଏସ୍‌.ଏଫ., 
ସି.ପି.ଆଇ.ଏମ୍‌.ଏଲ୍‌ ( ରେଡ୍‌ଫ୍ଲଗ୍‌), ସି.ପି.ଆଇ. ଏମ୍‌. ଏଲ୍‌ ( ଲିବରେସନ୍‌) , ସମାଜବାଦୀ 
ଜନ ପରିଷଦ, ସମାଜବାଦୀ ପାର୍ଟି, ଉକ୍ଳ ସର୍ବୋଦୟ ମଣ୍ଡଳ ଓ ଲୋକ ପକ୍ଷର ସାଥୀମାନେ 

ଅନ୍ତର୍ଭୁକ୍ତ । ମାତ୍ର ସେମାନେ କଂପାନୀ ଓ ପୋଲିସ୍‌ ର ସଂଗଠିତ ଆକ୍ରମଣର ଶିକାର 


ହୋଇ ଟିକିରି ଠାରୁ ଫେରିଯିବା କୁ ବାଧ୍ଯ ହେଲେ ! ସେମାନଙ୍କ ସହିତ ଆଦିବାସୀ 
ସ୍ୟକ୍ୟବେଦିକା ( ଆନ୍ଧପ୍ରଦେଶ) ଓ ଲଣ୍ଡନରୁ କିଛି ଅର୍ଥନୀତିଜ୍ଞ ଓ ଲେଖୁକା ମଧ୍ଯ ଥିଲେ । 


ଏହି ଡିସେମ୍ବର ୧୬, ୨୦୦୪କୁ ପ୍ରତିବାଦ ଦିବସ ଭାବରେ ଭୁବନେଶ୍ବର 
ଠାରେ ରାଜଭବନ ସମ୍ମୁଖରେ ଦିନିକିଆ ଧାରଣା ଦିଆଯାଇଥୁଲା | କାଶୀପୁର ଆନ୍ଦୋଳନକୁ 
ସମର୍ଥନ ଜଣାଇ ଅନୁଷ୍ଠିତ ଏହି ଧାରଣା ସ୍ଥଳୀରେ ସି.ପି.ଏମ୍‌ ବିଧାୟକ ଶ୍ରୀ ଲକ୍ଷ୍ମଣ ମୁଣ୍ଡ 
ଓ ସମାଜବାଦୀ ପାର୍ଟୀ ରାଜ୍ୟ ସଭାପତି ଙ୍କ ସମେତ ସ.ପି.ଆଇ., ସି.ପି.ଆଇ( ଏମ), 
ଏସ.ୟୁ.ସି.ଆଇ, ସି.ପି.ଆଇ.ଏମ୍‌.ଏଲ୍‌ ( ଲିବରେସନ), ସମାଜବାଦୀ ଜନପରିଷଦ, 


ଲୋକ ଶକ୍ତି ଅଭିଯାନ ଓ ଦେଶପ୍ରେମୀ ଜନସାମୁଖ୍ୟ ତରଫରୁ ପ୍ରତିନିଧ୍ୂତ୍ବ କରାଯାଇଥୁଲା | 


~~ ~~ — 


ଡିସେମ୍ବର ୨୯, ୨ ୦୦୪ ତାରିଖ ଦ୍ଵିପ୍ରହର ସମୟ ରେ ଟିକିରି ଥାନା ଅଧ୍କାରୀ 
କିଛି ସଶସ୍ତ୍ର ପୋଲିସଙ୍କ ସମେତ କୂଚେଇପଦର ନିକଟରେ ବହୁଦିନରୁ ଥବା ଏକ 
ଫଳକକୁ ଉଠାଇ ନେଲେ । ଗ୍ରାମ୍ୟ ରାସ୍ତାରେ ଝୁଲୁଥିବା ଏହି ଫଳକରେ ଲିଖୁତ ଥଲା 
“ ବିନା ଅନୁମତିରେ ଗାଁକୁ କଂପାନି ଅଫିସର, ପୋଲିସ, ପ୍ରଶାସନ ଓ ଦନାଲ ପ୍ରବେଶ 
କରିବା ମନା” | ସେହିପରି ଡିସେମ୍ବର ୩୦, ୨ ୦୦ ୪ ତାରିଖ ଦିନ ବରଗଡର ସାଥ ଶ୍ରୀ 
ହରବଣିଆଙ୍କୁ ଟିକିରିଠାରେ ଠାରେ ଆରେଷ୍ଟ କରିନିଆଗଲା । ପ୍ରଥମକରି ବାହାରର 
ଜଣେ ସାଥଙ୍କୁ ଆରେଷ୍ଟ କରିନେବା ଅଞ୍ଚଳରେ ପ୍ରତିକ୍ରିୟା ସୃଷ୍ଠି କଲା । ପୋଲିସର ଏହି 
ଦୌରାମ୍ୟୟ ବିରୁଦ୍ଧରେ ଡିସେମ୍ବର ୩୧, ୨୦୦୪ ତାରିଖ ଦିନ ପ୍ଲାଣ୍ଟ ଓ ମାଇନିଂକୁ 
ସଂଯୋଗ କରୁଥିବା ରାସ୍ତାରେ ୧୨ ଘଣ୍ଟିଆ ଚକାଯାମ କରାଗଲ୍ଲା | 


ପ୍ରଥମେ ରାୟଗଡା ମୁଖ୍ୟ ରାସ୍ତାରୁ ପ୍ଲାଣ୍ଟ ପର୍ଯ୍ୟନ୍ତ ରାସ୍ତା ଚଉଡା କାମ ଡିସେମ୍ବର 
ମାସରେ ଆରମ୍ଭ କରାଗଲା । ଏହି ଚଉଡା କାମ ପୋଲିସର ଉପସ୍ଥିତିରେ କମ୍ପାନୀ ଦ୍ଵାରା 
ବିଭିନ୍ନ ମେସିନ୍‌ ମାଧ୍ୟମରେ କରାଗଲା । ଏହା ପରେବି ଜାନୁୟାରୀ ୨ ତାରିଖ ଦିନ ଏକ 
ମର୍ମତୂୁଦ ଦୁର୍ଘଟଣାରେ ଟିକିରି ମାଝିସାହିର ଦୂଇଟି ଝିଅ ମାଟି ଅତଡା ଖସିଯିବାରୁ ମୃତ୍ୟୁବରଣ 
କରିଛ ତ୍ରି । ପୋଲିସର ଡରରେ ସେମାନଙ୍କ ନିଜ ଲୋକ ଏତଲା ଦେବାପାଇଁ ମଧ୍ଯ 
ଡରୁଛନ୍ତି । ପ୍ରସ୍ତାବିତ ଆଲୁମିନା ପ୍ଲାଣ୍ଡ ଓ ମାଇନିଂକୁ ସଂଯୋଗ କରୁଥିବା ସରକାରୀ 
ରାସ୍ତାକୁ କଂପାନୀ ତରଫରୁ ଚଉଡା କରିବା ପାଇଁ ଉଦ୍ୟମ କରଯାଉଛି । ଜାନୁଆରୀ 
୪ ତାରିଖ ରାତିରେ ପ୍ରାୟ ୪୦ ଖଣ୍ଡ ଗାଡିରେ ପୋଲସ୍‌ ଓ କଂପାନୀର କର୍ମଚାରୀମାନେ. 

କୁଚଟେଇପଦର ନିକଟସୁ ପୋଲିସ ବାରାକରେ ପହଞ୍ଚଲେ ଓ ଜାନୁଆରୀ ୫ ତାରିଖ 
ଦିନ କାମ ଆରମ୍ଭ କଲେ | ଏହାଦେଖର ପ୍ରଥମେ କୁଚେଇପଦର ଓ ଏହାର ପାଖାପାଖ 
ଗ୍ରାମର ଲୋକେ ଜାନୁଆରୀ ୬-୧୦ ତାରିଖ ପର୍ଯ୍ୟନ୍ତ ରାସ୍ତା ଉପରେ ବସିରହି କାମକୁ 
ବନ୍ଦ କଲେ । ଏଥରେ ମହିଳା ମାନେ ଅଗ୍ରଣି ଭୁମିକା ନେଲେ । ଫଳରେ ଏବେ ବି 
ରାସ୍ତାକାମ ହୋଇନପାରି ବନ୍ଦ ରହିଛି । 


ଜାନୁୟାରୀ ୨୬ ସାଧାରଣତନ୍ତ୍ର ଦିବସକୁ କଳା ଦିବସ ଆକାରରେ 
କୁଚେଇପଦରଠାରେ ପାଳନ କରାଗଲା ।! ଏଥରେ ୮/୧୦ ଖଣ୍ଡ ଗ୍ରାମର ଶତାଧ୍ବକ 
ଲୋକ ଓ ବହୁ ଛାତ୍ର ଛାତ୍ରୀ ପାଳନ କରିଥଲେ । ଭାରତ ଏକ ଗଣତାନ୍ତିକ ରାଷ୍ଟ୍ର ନୁହେଁ 
ବରଂ ସ୍ବେଚ୍ଛାଚାରୀ ରାଷ୍ଟ୍ର ବୋଲି ବିଭିନ୍ନ ବକ୍ତା ମତ ଦେଇଥିଲେ । 


କଂପାନୀ ବିକାଶ କରିବ ନା ବିନାଶ 


ଉକ୍ଳ ଆଲୁମିନା ଇଣ୍ଟରନ୍ୟାସନାଲ ଲିମିଟେଡ଼ ( ୟୁ. ଏ.ଆଇ.ଏଲ୍‌.) ଏକ ଯୁଗ 
ଉଦ୍ୟୋଗ ଯେଉଁଥୁରେ କି ଭାରତର ହିଣ୍ଡାଲକୋ ( ୫ ୫% ଅଂଶଧନ) ଓ କାନାଡା ଦେଶର 
ଆଲକାନ୍‌ ( ୪୫% ଅଂଶଧନ) କଂପାନୀ ରହିଛନ୍ତି । ପୁର୍ବରୁ ଏହି ଯୁଗ୍ନ ଉଦ୍ୟୋଗ ରେ 
ଟାଟା, ହାଇଢ୍ରୋ( ନରଣୱ) , ଆଲକ୍ସା( ଆମେରିକା) ଥିଲେ ମଧ୍ଯ ଆନ୍ଦୋଳନ ହେତୁ ସେମାନେ 
ଓହରିଗଲେ । ଏହି ପ୍ରକଳ୍ପ ମାଧ୍ୟମରେ ୟୁ.ଏ.ଆଇ.ଏଲ୍‌. ସମୁଦାୟ ୪୫ ୦ ୦କୋଟି 
ଟଙ୍କା ପୁଞ୍ଜି ଖଟାଇ ମାଇକଞ୍ଚ ନିକଟସ୍ଥ ବାଫଲା ମାଳୀରେ ଥବା ୧୯୫ ନିୟୁତ ଟନ୍‌ 
ବକ୍କାଇଟ୍‌ କୁ ଉତ୍ତୋଳନ କରିବ । କୁଚେଇପଦର ନିକଟସ୍ଥ ଆଲୁମିନା ପ୍ଲାଣ୍ଟରେ ଏହାକୁ 
ଅଲୁମିନାରେ ରୁପାନ୍ତରିତ କରି ଶହେ ପ୍ରତିଶତ ଆଲୁମିନା ରପ୍ତାନୀ କରିବ । ଆଲୁମିନାରୁ 
ଆଲୁମିନିୟମ କରିବାର କୌଣସି ଯୋଜନା ନାହିଁ । ପୁଣି ବର୍ଷକୁ ୯ ନିୟୁତ ଟନ୍‌ 
ବକ୍ସାଇଟ ଉତ୍ତୋଳନ କରି ପ୍ରାୟ ୨ ୨- ୨ ୩ବର୍ଷ ମଧ୍ୟରେ ବାଫଲା ମାଳୀକୁ ସାରିଦେବ । 
ସେଥିରୁ ପ୍ରସ୍ତୁତ ଆଲୁମିନିୟମ ବିଦ୍ୟୁତ ତାର ଠାରୁ ଯୁଦ୍ଧ ଅସ୍ତ ପ୍ରସୂତି ପର୍ଯ୍ୟନ୍ତ ଲାଗିବ । 
ଏହା ସହିତ ଆଲୁମିନା ମଧ୍ଯ ପରମାଣୁ ବୋମା ପ୍ରସ୍ତୁତିରେ ବ୍ୟବହାର ହେଉଛି ବୋଲି 
ବୈଜ୍ଞାନିକମାନେ ମତ ଦେଲେଣି। 


ଅନ୍ୟପଟରେ ୟୁ, ଏ.ଆଇ.ଏଲ୍‌. କଂପାନୀର ପ୍ରକଛ୍ଧ ରିପୋଟ ଅନୁସାରେ ନିଯୁକ୍ତି 
ପାଇବାକୁ ଥବା ସମୁଦାୟ ୧୪୦୦ କର୍ମଚାରୀ ମାନଙ୍କ ମଧ୍ୟରୁ ଅଧ୍ବକାଂଶ ଚାକିରୀ 
ପ୍ରଯୁକ୍ତି ବିଦ୍ୟଯାଯୁକ୍ତ ଯାହାକି ବୋଧହୁଏ ହିଣ୍ଡାଲକୋର୍‌ ଉତ୍ତରପ୍ରଦେଶ ପ୍ଲଣ୍ଟରୁ ବା ସମ୍ବଲପୁର 
TO PET AEE EE OP ` : 

ବା ଅନ୍ୟ ପ୍ଲା୍ଠରୁ ଅଧ୍ୟକ ଦରମାରେ ନିଯୁକ୍ତି ପାଇବେ । ଏଥପାଇଁ ୟୁ. ଏ.ଆଇ.ଏଲ୍‌. ର 
ମୁଖ୍ୟ ପରିଚାଳକ ମ୍ୟାନେଜର ଶ୍ରୀ ଏସଂ.ପି. ସାୱନ୍ତ ଭୁବନେଶ୍ବରର ଏକ ସରକାରୀ 
ସେମିନାର ( ୟୁ.ଏନ୍‌.ଡି.ପି. ଦାରା ଆୟୋଜିତ)ରେ କହିଲେ “ କଂପାନୀକୁ ଆବଶ୍ଯକ 
ହେଉଥିବା ଲୋଢେ କାଶିପୁର ଅଂଞ୍ଚଳରେ ମିଳିବେ ନାହିଁ”। ଅଣପ୍ରଯୁକ୍ତି ବିଦ୍ଯାଯୁକ୍ତ 
ନିଯୁକ୍ତିର ସଂଖ୍ୟା ମାତ୍ର ୪୦୦ ଯେଉଁଥିରେ କି କମ୍ପାନୀର ପ୍ରୋଜେକ୍ଟ ରିପୋଟ ଅନୁସାରେ 
ବିସ୍ଥାପିତ ହେବାକୁ ଥବା ତିନୋଟି ଗ୍ରାମ ( କେନ୍ଦୁଖୁଣ୍ଟି ରାମିବେଡା ଓ ତଳ କରୋଲ) ର 
୧୪୭ ପରିବାର (ଏହି ସଂଖ୍ୟା ୧୯୯୧ ଜନଗଣନା ଅନୁସାରେ, ୨୦୦୧ର 
ଜନଗଣନାକୁ ଏବେ ବି ୟୁ.ଏ.ଆଇ.ଏଲ୍‌. ତରଫରୁ ସାମିଲ କରାଯାଇନାହିଁ)ଙ୍କୁ ନିଯୁଚ୍ତି 
ମଳିବ ବୋଲି ପ୍ରତିସୂତି ଦଆଯାଉଛି । ନିଯୁକ୍ତିର ଗ୍ୟାରେଣ୍ଟି ଏହି ପରିବାର ମାନଙ୍କୁ ମଧ୍ଯ 
ଦିଆଯାଇନାହିଁ କାରଣ ପ୍ୟାକେଜ୍‌ ରେ ଏକଥା ମଧ୍ଯ ଉଲ୍ଲେଖ ଅଛି ଯେ ନିଯୁକ୍ତି ମିଳିନଥୁବା 
ବିସ୍ଥାପିତ ପରିବାରକୁ ଏକ କାଳୀନ ୫ ୦,୦ ୦୦ଟଙ୍କା ଦେଇଦିଆଯିବ । ଏବେ ବି 
ୟୁ.ଏ.ଆଇ.ଏଲ୍‌. ବିସ୍ଥାପିତ ପରିବାରଙ୍କ ସହିତ କୌଣସି ଏଗ୍ରିମେଣ୍ଟ କରିବାପାଇଁ 
ପଛାଉଛି । ଏମାନଙ୍କ ବ୍ୟତିତ ବିଭିନ୍ନ ନେତା, ମନ୍ତ୍ରୀ ଜିଲ୍ଲାପାଳ, ଅଫିସର, ଦଲାଲ୍‌, 
ଠିକାଦାର ଇତ୍ଯାଦି ସମସ୍ତଙ୍କ ଆଖି ନିଜର ଲୋକଙ୍କୁ କିପରି ଚାକିରୀରେ ଉଖୁବେ । 
ଡିସେମ୍ବର ୧୬ , ୨ ୦୦୪ ତାରିଖ ଦିନ ବିଧାୟକମାନଙ୍କୁ ମାଡ ମାରିବା ପାଇଁ ଯୋଜନା 
କରିଥବା ଶ୍ରୀ ଡମ୍ବରୁ ଘାସୀ ନାମକ ସ୍ଥାନୀୟ ଦଲାଲ ଯେ କଂପାନୀର ଆଡମିନିଷ୍ଟ୍ରେଟିଭ୍‌ 
ଅଫିସର ସେକଥା କଂପାନୀ ତରଫରୁ ପରେ ଭୁବନେଶ୍ବର ଠାରେ ସ୍ଵୀକାର କରାଯାଇଥୁଲା | 


କମ୍ପାନୀର ପ୍ରକଳ୍ପ ଦ୍ଵାରା ଜମି ହରାଉଥିବା ବାକି ୨ ୪ ଖଣ୍ଡ ଗ୍ରାମର ଲୋକଙ୍କୁ 
ନିଯୁକ୍ତିର କୌଣସି ସୁବିଧା ନାହିଁ । କିନୁ ଏହି ପ୍ରକଳ୍ପ ଦ୍ଵାରା ଏହା ନିଶ୍ଚିତ ଯେ ପ୍ରତ୍ୟକ୍ଷ ଓ 
ପରୋକ୍ଷ ଭାବରେ ପ୍ରାୟ ୮୨ ଖଣ୍ଡ ଗ୍ରାମର ୨ ୨,୦୦୦ ଲୋକ ପ୍ରଭାବିତ ହେବେ 
( ସେହିପରି ଲାଞ୍ଜିଗଡର ବେଦାନ୍ତ କଂପାନୀର ପ୍ରକଛ୍ପ ରିପୋର୍ଟ ଅନୁସାରେ ମାତ୍ର ୭୫୦ 
ଲୋକଙ୍କୁ ନିଯୁକ୍ତି ମଳିବ । ଅଥଚ ନିୟମଗିରି ପାହାଡ, ନାଗାବଳୀ ଓ ବଂଶଧରା ନଦୀ 
ଉପରେ ଜୀବନ ନିର୍ବାହ କରୁଥିବା ପ୍ରାୟ ଲକ୍ଷାଧକ ଲୋକ କ୍ଷତିଗ୍ରସ୍ତ ହେବେ) । 
ଜମିହରାଉଥୁବା ଲୋକଙ୍କୁ ୟୁ. ଏ.ଆଇ.ଏଲ୍‌. କଂପାନୀ ତରଫରୁ ଏକର ପିଛା ବିଜିନ୍ନ 
କିସମର ଜମି ପାଇଁ ୧ ଲକ୍ଷ ୨୦ ହଜାରରୁ ଏକ ଲକ୍ଷ ପଚାଷ ହଜାର ପର୍ଯ୍ୟନ୍ତ ଟଙ୍କା 
ମଳିବ | ଜଙ୍ଗଲ ଓ ନଦୀ ଉପରେ ନିର୍ଭର କରୁଥିବା ଲୋକ କଂପାନୀର ଭାଷାରେ ଆଦୌ 
କ୍ଷତି ଗ୍ରସ୍ତ ନୂହନ୍ତି । ଏପରିକି ନିଜର ଗଛ ହରାଉଥିବା ଲୋକ ମଧ୍ଯ କ୍ଷତିଗ୍ରସ୍ତ ନୂହେଁ । 


- ୧୬- 

ପୁଣି ଜମି ବଦଳରେ ଟଙ୍କା ପାଉଥବା ଲୋକ ଜମି କିଣିବା ପାଇଁ ଯିବ କୁଆଡେ ? 
କାଶିପୁର ଓ ନିକଟବର୍ଭୀ ଅଞ୍ଚଳରେ ୟୁ. ଏ.ଆଇ.ଏଲ୍‌. ବ୍ୟତୀତ ଆହୁରି ବକ୍ସାଇଟ୍‌ ଖଣି 
ଆଲୁମିନା ପ୍ରକଳ୍ପ କାର୍ଯ୍ୟକାରୀ ହେବ । ପୁଣି ଦାମନଯୋଡି ଖଣି ଓ ଆଲୁମିନା 
ପ୍ଲଣ୍( ନାଲ୍‌କୋ), ଇନ୍ଦ୍ରାବତୀ ଡ୍ୟାମ୍‌ ଦ୍ଵାରା କ୍ଷତିଗ୍ରସ୍ତ ଲୋକ ଏବେବି ସୁବିଧାରେ ଜମି 
ପାଇନାହାନ୍ତି । ଏହି ସବୁ ପ୍ରକଳ୍ପ ଦ୍ଵାରା କ୍ଷତିଗ୍ରସ୍ତ ହେବାକୁ ଥବା ହଜାର ହଜାର ପରିବାରକୁ 
ବା ଜମି ମିଳିବ କେଉଁଠୁ ? ଚାଷ କରିବା ବ୍ୟତୀତ ଅନ୍ୟକୌଣସି ଧନ୍ଦା କେବେବି ଶିଖୁ 
ନଥବା ଓ ଜାଣି ନଥିବା ଆଦିବାସୀ ପରିବାର ହଜାର ହଜାର ସଂଖ୍ୟାରେ ବାସଶୂନ୍ଯ ଓ 
ଜୀବିକା ଶୂନ୍ୟ ହୋଇଯିବେ ନାହିଁ କି ? 


ଏ କ୍ଷେତ୍ରରେ ୟୁ, ଏ.ଆଇ.ଏଲ୍‌. ତରଫରୁ ଆଶ୍ଵାସନା ହେଲାଯେ କଂପାନୀ 
ଆରମ୍ଭ ହେଲେ ଲୋକଙ୍କୁ କାମ ଧନ୍ଦା ମଳିବ । କାମ ଭାବରେ କଂପାନୀର ତିଆରି 
ସମୟରେ ୪ କୋଟି ଟଙ୍କାର ନଦୀ ବାଲି, ୩୫ କୋଟି ଟଙ୍କାର କ୍ରସର ଦ୍ଵାରା ପ୍ରସ୍ତୁତ 
ଗୋଡି ୭୦ କୋଟି ଟଙ୍କାର ଫ୍ଲାଏଆଶ ଇଟା ତଥା ୫୦୦ଟ୍ରକ ଓ ୧ ୨୫ଟି ଜିପ୍‌ 
ଲାଗିବ | ଶେଷରେ କେବଳ ୧ ୨ ୫ଟି ଟ୍ରକ ଓ ୩୦ଟି ଜିପ୍‌ କଂପାନୀ ପାଖରେ ରହିବ । 
ପ୍ରାୟ ୩୦୦୦ ଲୋକ ୪ ବର୍ଷ ପାଇଁ କୁଲିଭୁତି ପାଇବେ | ଏହିସବୁ କାର୍ଯ୍ୟରେ ସ୍ଥାନୀୟ 
ଲୋକ କେଉଁଠି ସୁବିଧା ପାଇବେ ? ଏପରି କି କୁଲିଭୁତି କ୍ଷେତ୍ରରେ ୪ ବର୍ଷ ପରେ କ'ଣ 
ହେବ ? ଏ ସଂପର୍କରେ ପ୍ରଶ୍ନ କଲେ କଂପାନୀର ସମର୍ଥକମାନେ ନୀରବ । ବହୁବାର 
ପି.ଏସ୍‌. ଏସ୍‌.ପି. ର ନେତୃବର୍ଗ ଏହି ସମାନ ପ୍ରଶ୍ନ ମନ୍ତ୍ରୀ କଲେକଟର ଓ ଏସ୍‌.ପି. 
( ପି.ଏସ୍‌. ଏସ୍‌.ପି. କେବେବି କଂପାନୀର ଅଫିସରଙ୍କ ସହିତ କୌଣସି ଆଲୋଚନା ପାଇଁ 
ନିତିଗତ ଦୃଷ୍ଟିରୁ ଉଚିତ ମନେକରିନାହିଁ) ଙ୍କ ଏହି ପ୍ରଶ୍ନ କଲେ ଶୁଣିବାକୁ ମିଳିଛି “ ତୁମକୁ 
ଚାକିରୀ ମଳିବ ” । ଠିକ ଅଛି ଆମକୁ ଚାକିରୀ ମଳିବ କିନ୍ତୁ ଅଞ୍ଚଳର କଣ ଭନ୍ନତି ହେବ 
ଏକଥା ପି.ଏସ୍‌. ଏସ୍‌.ପି. ର ନେତୃବର୍ଗ ପଚାରିଲେ ସମସ୍ତେ ନୀରବ ରହିଛନ୍ତି । 


ଆଜି କାଶୀପୁର ଅଞ୍ଚଳର ଲଢେଇ କେବଳ ଉଚ୍ତଳ ଆଲୁମିନା କଂପାନୀ 
ବିରୋଧରେ ନୂହେଁ । କାଶୀପୁର ର ଅନ୍ୟପଟରେ ଷ୍ଟେରଲାଇଟ୍‌ କଂପାନୀ ଶାଶୁ ବୋହୂ 
ମାଳୀକୁ ନେବା ପାଇଁ ଆଗ୍ରହି । ଏହି ବୃକର ଆଉ ଏକ ପାଖରେ ଶ୍ରଙ୍ଗେର ଅଞ୍ଚଳରେ 
ଲାର୍ସନ ଏଣ୍ଡ ଟ୍ଯୁବ୍ରୋ କଂପାନୀ ସିଜିମାଳୀ ଓ କୁଟୁମାଳୀ ନେବା ପାଇଁ ଧାଡି ବାନ୍ଧିଛି । 


> cs 


କାଶୀପୁର ଆନ୍ଦୋଳନ ଓ ଓଡିଶାର ଜନଆନ୍ଦୋଳନ ସଂପର୍କରେ ଅଧୁକ ଜାଣିବା ପାଇଁ 
ଲଢେଇ” ପୁସ୍ତକ ପଦିବାକୂ ଅନୁରୋଧ । ପ୍ରକାଶକ : ପି.ଏସ୍‌.ଏସ୍‌.ପି. 


ଭିଟାମାଟିର 
-୧୭- 

ନିକଟସ୍ମ ଲକ୍ଷ୍ମୀପୁର ବୃକ୍‌ ( କୋରାପୁଟ ଜିଲ୍ଲା| ର କୋଡିଙ୍ଗା ମାଳୀ ର ବକ୍ସାଇଟ୍‌ କୁ 
ନେବା ପାଇଁ ବିରଲା କଂପାନୀ ଜନଶୁଣାଣି କରୁଛି । ଦଶମନ୍ତପୁର ବୃକ୍‌ ( କୋରାପୁଟ 
ଜିଲ୍ଲା) ଘୁସୁରୀ ମାଳୀ ଲାର୍ସନ ଏଣ୍ଡ ଟ୍ଯୁବ୍ରୋ କଂପାନୀ ନେବା ପାଇଁ ଆଗ୍ରହି । ଆଜି 
ଲଢେଇ ଏହି ସବୂ କଂପାନୀ ମାନଙ୍କ ବିରୋଧରେ ମଧ୍ଯ ଚାଲିଛି । ଏତଦ୍‌ ବ୍ଯତୀତ 
କଳାହାଣ୍ରି ଜିଲ୍ଲା ଲଂଂଜିଗଡ ବୃକ୍‌ ଓ ଥୁଆମୁଲରାମପୁର ବୃକ୍‌ ରେ କ୍ରମାନ୍ଵୟରେ ନିୟମଗିରୀ 
ଓ ଖଣ୍ଡୁଆଳମାଳୀ କୁ ବେଦାନ୍ତ - ଷ୍ଟେରଲାଇଟ୍‌ କଂପାନୀକୁ ହସ୍ତାନ୍ତର ବିରୋଧରେ 
ଚାଲିଥିବା ଆନ୍ଦୋଳନ ପ୍ରତି ମଧ୍ଧ ପ୍ରତ୍ୟକ୍ଷ ସମର୍ଥନ ରହିଛି । 


ଆଜି ଓଡିଶାର ତିନୋଟି ଜିଲ୍ଲାର ୫ଟି ବୃକ୍‌ ରେ ପ୍ରାୟ ପାଞ୍ଚଟି ଅଲଗା ଅଲଗା 
ପ୍ରୋଜେକ୍ଟ ରେ ୨୦,୦୦୦ କୋଟି ଟଙ୍କା ପୁଞ୍ଜି ବିନିଯୋଗ କରି ଅନ୍ୟୁନ୍ଯ ହଜାରେ 
ନିୟୁତ ଟନ୍‌ ବକ୍ସାଇଟ ଲୁଟ୍‌ କରି ପ୍ରାୟ ପୀଞ୍ଚଟି ବହୁରାଷ୍ଟ୍ରୀୟ କଂପାନୀ ଲକ୍ଷୀଧୂକ ଟଙ୍କା 
ଲାଉ କରିବା ପାଇଁ ଚାହିଁ ରହିଥିବା ବେଳେ ସେମାନଙ୍କ ବିରୋଧରେ ଏବେ ଲଢେଇ 
ଚାଲିଛି । କେବଳ ଉ୍ତଳ ଆଲୁମିନା କଂପାନୀ ର ସଦସ୍ଯ ହିଣ୍ଡୋଲକୋ ଓ ଆଲକାନ 
ବାଫଂଲାମାଳୀ ର ବକ୍ସାଇଟ୍‌ କୁ ନେଇ ଆଜିର ଆଲୁମିନାର ଦର ଅନୁସାରେ ୨ ୨/୨୩ 
ବର୍ଷ ମଧ୍ୟରେ ଅନ୍ଯୟୁନ୍ୟ ୨,୮୮,୦୦୦ କୋଟି ଟଙ୍କା ଲାଭ କରିବେ ଓ ରାଜ୍ୟ ସରକାର 
ଙ୍କୁ ବକ୍ସାଇଟ୍‌ ପ୍ରତି ଟନ୍‌ ମୁଲ୍ୟ ୬୦/- ହିସାବରେ ମାତ୍ର ୧୩୦ ୦-୧ ୪୦୦ କୋଟି 
ଟଙ୍କା ସେହି ସମୟ ମଧ୍ଯରେ ଦେବେ । ଏଠାରେ କହିରଖୂୁକି ଆଧୁନିକ ଯନ୍ତ୍ରବିଦ୍ଯା 
ମାଧ୍ୟମରେ ଏହି ସମସ୍ତ ୫ଟି ଯାକ କଂପାନୀ ଅସନ୍ତା ୨୦- ୨ ୫ ବର୍ଷ ମଧ୍ୟରେ ଏହି ସମସ୍ତ 
ମାଳୀରୁ ବକ୍ସାଇଟ୍‌ ସାରିଦେବାର ଲକ୍ଷ ରଖୁଛନ୍ତି । ବକ୍ସାଇଟ୍‌ ପରି ପ୍ରାକୃତିକ ସଂପଦର 
ପୁଞ୍ଜିରେ ରୁପାନ୍ତରଣ କରି ଏହାଦ୍ଵାରା କେତେଯେ କାଶୀପୁର, ଲାଞ୍ଜିଗଡ ର ନିରୀହ 
ଆଦିବାସୀ ଓ ଯୁଦ୍ଧ ଅସ୍ତ ଦ୍ଵାରା କେତେଯେ ନିରୀହ ଇରାକୀ ଜନଗଣଣଙ୍କୁ ବଳୀ ପକାଯିବ 
ତା'ର ହିସାବ ନାହିଁ । 

କାଶୀପୁର ଆନ୍ଦୋଳନକୁ ଦମନ କରିବା ପାଇଁ ନବୀନ ସରକାର ଗଲା 
ନିର୍ବାଚନରେ ମୋଟା ଚାନ୍ଦା ପାଇଲେ, ରାୟଗଡାର କଲେକ୍ଟର ଶ୍ରୀ ପ୍ରମୋଦ ମେହେର୍ଦ୍ଦା 
ଓ ଏସ୍‌.ପି. ଶ୍ରୀ ସଂଜୟ କୂମାର ଦିଲ୍ଲୀରେ ଘର ଓ ପୁଟ ପାଇଲେ , ସ୍ଥାନୀୟ ପୋଲିସ 
ପ୍ରତ୍ୟେକ “ ଇଶ୍ଡଷ୍ଟି ଉତ୍ତା' ସ୍ଥାନୀୟ ଲକ୍ଷ୍ମୀପୁର ବିଧାୟକ ( କଂଗ୍ରେସ ଦଳ) ଶ୍ରୀ ଅନନ୍ତଗୀମ 
ମାଝୀ, ବି.ଜେ.ଡିର ବିଧାୟକ ଓ ମନ୍ତ୍ରୀ ଶ୍ରୀ ବଳଭଦ୍ର ମାଝୀ ( ଲଂଜିଗଡ) କଳାହାଣ୍ରିର ` 
ବି.ଜେ.ପିର ପାର୍ଲାମେଣ୍ଟ ସଦସ୍ୟ ଶ୍ରୀ ବିକ୍ରମ କେଶରୀ ଦେଓ ଏହି ଦମନ ପାଇଁ ବିଶେଷ 

ଭାବେ ଉପକୃତ ହେଲେ । ଏଥପାଇଁ ତ ବେଦାନ୍ତା କଂପାନୀ କୌଣସି ସରକାରୀ 
ନିୟମକୁ ଭୁକ୍ଷେପ ନକରି ନିଜର କାମ ଆରମ୍ଭ କରିବାକୁ ଉଦ୍ୟମ କରୁଛି । ଏଥିପାଇଁ ତ 
ଉଲ୍ତଳ ଆଲୁମିନା କଂପାନୀ ପୋଲିସ ଓ ଅର୍ଦ୍ଦସାମରିକ ବାହିନୀର ଉପସ୍ଥିତିରେ କାମ 
ଆରମ୍ଭ କରିବା ପାଇଁ ସ୍ଵପ୍ନ ଦେଖୁଛି ଏସବୁକୁ କ”ଣ ଆମେ ବିକାଶ କହିବା ? ଲାଞ୍ଆ 
ନେତା, ମନ୍ତ୍ରୀ ପୋଲିସ୍‌ ଓ ପ୍ରଶାସନର ଲୋଉ ଓ ବହୁ ରାଷ୍ଟ୍ରୀୟ କଂପାନୀଙ୍କ ଲାଭକୁ 
ସାମଗ୍ରିକ ଭାବରେ କଦାପି ବିକାଶ କୁହାଯାଇ ପାରିବ କି ? 


ବାର ବର୍ଷ ଧରି ଚାଲିଥବା ଏ ଲଢେଇକୁ ସରକାର ବିକାଶ ବିରୋଧ କହୁଛି ଓ 
ବେଶ୍‌ କିଛି ଲୋକ ଏହାକୁ ବିଶ୍ଵାସ କରୁଛନ୍ତି । ଓଡିଶାରେ ଦାରିଦ୍ର୍ୟ ରହିଛି ଓ ବେକାରୀ 
ରହିଛି । ମାତ୍ର ଦାରିଦ୍ର୍ୟ ଓ ବେକାରୀ ନାମରେ ସମସ୍ତେ ନିଜର ଲୋଭ ଓ ଲାଭ ପାଇଁ 
ଆଗେଇ ଆସୁନାହାନ୍ତି କି ? ଯଦି କଂପାନୀ ମାନେ ଇତି ମଧ୍ୟରେ ସଫଳ ହୋଇଥାନ୍ତେ 
ତେବେ ହିଣ୍ଡୋଇକୋ( ଭାରତ), ଆଲକାନ୍‌ ( କାନାଡା), ବେଦାନ୍ତ (ଇଂଲଣ୍ଡ), ହାଇଡ଼ୋ 
( ନର୍‌) , ଆଲାକ୍ା ( ଆମେରିକା) ପରି ଦେଶୀ ବିଦେଶୀ କଂପାନୀ ମାନେ ନିଜର ଲାଭ 
କରିସାରନ୍ତେଣି | ହୁଏତ ଏଥରେ ଚାକିରୀ କରୁଥିବା କେତେକ ଏକଜ୍ଜ୍ୟଟିଭ୍‌ ହାତରେ 
ମଟରଗାଡି, ମୋବାଇଲ, କମ୍ୟୁଟର ରହିଥାନ୍ତା । ଏ ଅଞ୍ଚଳର କମ୍ପାନୀ ଦ୍ଵାରା ବ୍ଯବହୃତ 
ହେବାକୁ ଥବା ରାସ୍ତାସବୁ ଚଉଡା ହୋଇଯାଇଥାନ୍ତା | ମାତ୍ର ସେହି ରାସ୍ତାରେ କେତେ ଯେ 
ନିରୀହ ଆଦିବାସୀ ନିଜର ଜୀବିକା ଶୂନ୍ଯ ହୋଇ ଏକଡ ସେକଡ ହେଉଥାନ୍ତେ ତାର 
ହିସାବ କ”ଣ କିଏ ରଖୁଥାନ୍ତା କି ? ଯେତେବେଳେ ଏ ସମସ୍ତଙ୍କ ଜୀବିକା ବଦଳରେ 
ଉପଯୁକ୍ତ କ୍ଷତି ପୁରଣର କଥା ଆସୁଛି ସେତେବେଳେ ନିୟମଗରି, ଖଣ୍ୁଆଳମାଳୀ ବା 
ବପଫଂଲାମାଳୀ ର ଜଙ୍ଗଲ ଉପରେ, ବଂଶଧାରା, ନାଗାବଳୀ ଓ ଇନ୍ଦ୍ରାବତୀ ନଦୀ ଉପରେ 
ନର୍ଉର କରି ଚଳୁଥିବା ଅସଂଖ୍ୟ ଚାଷୀ ଆଦିବାସୀ, ଦଳିତ ବର୍ଗଙ୍କୁ କ୍ଷତି ପୁରଣ ଦିଆଯାଇଥାନ୍ତା 
କି ? ପିଢି ପିଢିର ଜମି ଉପରେ ନିର୍ଭର କରି ଚଳି ଆସୁଥବା ଏହି ସବୁ ପରିବାର କୁ 
କ୍ଷତିପୁରଣ ଆକାରରେ କିଛି ହଜାର ଟଙ୍କା, ଜମି ଓ ଗୃହ ହରାଉଥୁବ ଲୋକଙ୍କୁ ପରିବାର 
ପିଛା ଜଣକୁ ଚାକିରୀର ଆଶ୍ଵାସନା କ”ଣ ଉପଯୁକ୍ତ କ୍ଷତିପୁରଣ ହୋଇପାରେ କି ? 
ଯେତେବେଳେ ଏ ସମସ୍ତ ଅଞ୍ଚଳ ଆଜି ବିଜିନ୍ନ ବହୁରାଷ୍ଟ୍ରୀୟ କଂପାନୀ ମାନଙ୍କ ହାତକୁ 
ଚାଲିଯିବାକୁ ବସିଛି ସେତେବେଳେ ଜମି ବଦଳରେ ଜମି ବା ମିଳିବ କେଉଁଠୁ ? 


ଏକଥା ସତ୍ୟ ଯେ ବିଗତ ଦିନର ଅନୁଭୁତି ମଧ୍ଯ କାଶୀପୁର ଆନ୍ଦୋଳକୁ ଦୃଢ 
କରିବାରେ ସାହାର୍ଯ୍ୟ କରିଛି, । କାଶୀପୁରର ଦକ୍ଷିଣପୂର୍ବରେ ଅବସ୍ପିତ ନାଲ୍‌କୋର 

ଦାମନଯୋଡି ପ୍ରକଳରେ ଜମି ହରାଉଥିବା ୧ ୪ଖଣ୍ଡର ମାତ୍ର ୪୪୦ ପରିବାର ଯଦିଓ 
ଚାକିରୀ ପାଇଲେ ମାତ୍ର ୧ ୫- ୧୭ ବର୍ଷ ପରେ ଚାକିରୀ ପାଇଥିବା ନାଲ୍‌କୋର ଏଲ୍‌.ଡି.ପି. 
ୟୁନିୟନ ଘରୋଇକରଣ ପ୍ରସ୍ତାବକୁ ବିରୋଧ କରୁଛି । ଘରୋଇକରଣ ହେଲେ ଚାକିରୀ 
ହରାଇବା ଭୟରେ ସେଠାରେ ଆନ୍ଦୋଳନ ଚାଲିଛି । ଏହା ସହିତ ଉକ୍ତ ବର୍ଷ ମଧ୍ୟରେ 
ମୃତ୍ୟୁ ବରଣ କରିଥବା ଚାକିରୀଆରଙ୍କ ପରିବାରକୁ ଚାକିରୀ ଦିଆଯାଉନାହିଁ । ପୁଣି ଜମି 
ହରାଉଥିବା ପରିବାରର ଏକ ମାତ୍ର ସଦସ୍ୟକୁ ଚାକିରି ମିଳିବା ହେତୁ ଅନ୍ୟଭାଇ ମାନଙ୍କ 
ସହିତ ଝଗଡା ବଢିଛି । ଏହା ବ୍ୟତୀତ ଇନ୍ଦ୍ରାବତୀର ଲୋକେ ଟଙ୍କା ପାଇ ମଧ୍ଯ ଜମି ନ 
ପାଇବାରୁ ବାଧ୍ଯ ହୋଇ ଦେଶାନ୍ତର ହୋଇଗଲେ । ପୁଣି ସେଥିରୁ ଯେଉଁ କେତେକ 
ଚାକିରୀ ପାଇଲେ ଏବେ ୭୦ ଜଣଙ୍କୁ ପ୍ରଶାସନିକ ସଂସ୍ଥାର ନାମରେ ଚାକିରୀରୁ ଛଟେଇ 
କରିବା ପାଇଁ ସରକାର ଚିନ୍ତା କରୁଛନ୍ତି । ଏହା କ” ଣ ସ୍ଥାନୀୟ ଲୋକଙ୍କୁ ଶିକ୍ଷା ଦେଉନାହିଁ 
କି ? ଏହା ବ୍ୟତୀତ ଏହି ଦୂଇ ପ୍ରକଳ୍ପ ଦ୍ଵାରା କେତେଜଣ ଲୋକ କ୍ରମଶଃ ଗୃହଶୂନ୍ଯ ଓ 
ଜମିହରା ହେଲେ ତାର ଠିକଣା ମଧ୍ଯ କେହିରଖୁ ପାରିଲେ ନାହିଁ । ଏସବୁ ଘଟଣା 
କାଶୀପୁର ଲୋକ ଅତି ପାଖରୁ ଦେଖଛନ୍ତି । 


ଅନ୍ଯୟପଟରେ ଏବେ ବି ଆମର ଏ ଅଞ୍ଚଳରେ ଗୋଷ୍ଠି ଜୀବନ ବଞ୍ଚରହିଛି । 
ପାରଉସ୍ପରିକତା, ଶ୍ରମ ବିନିମୟ, ନାରୀ-ପୁରୁଷର ସମାନ ଅଧ୍ବକାର, ବଜାର ଉପରେ ଅତି 
କମ ନିର୍ଭରଶୀଳତା ( କେବଳ ଲୁଣ ଓ କିରୋସିନ ପାଇଁ), ଗୋଷ୍ି ସଂସ୍କୃତି, ଗୋଷ୍ରି ନୃତ୍ୟ 
ଇଦ୍ୟାଦି ଆମ ଜୀବନର ବିଶେଷତ୍ଵ ଅଟେ | ଆମେ ନିଜର ନାଚ ଗୀତ, ପର୍ବପର୍ବାଣି କୁ 
ନେଇ ସ୍ବତଃ ସ୍ମର୍ଭ ଭାବରେ ବଂଚିବା ପାଇଁ ଅଧ୍ଵକ ପସନ୍ଦ କରୁଛୁ । ଏହାରି ଭିତରେ ଏକ 
ବିକଳ ସମାଜର ଅନ୍ତଃସ୍ବର ନିଶ୍ଚେ ବଂ ଟିରହିଛି । ଆମର ସମାଜରେ ନାରୀ ପ୍ରତି ଅତ୍ୟାଚାର, 
ଜାତିଗତ ବିଭେଦ, ଧନୀ-ଗରୀବର ଅସମାନତା, ବ୍ରାହଣର ଅତ୍ୟାଚାର ପ୍ରାୟତଃ କମ । 
ଆମର ଏ ଲଢେଇ ଏହି ସବୁ ଏତିହ୍ୟ କୁ ବଞ୍ଚେଇ ରଖୁବା ପାଇଁ ମଧ୍ଯ ଉଦ୍ଦିଷ୍ଟ । 


ୟୁ.ଏ.ଆଇ.ଏଲ୍‌. ସହିତ ଝୋଡିଆ ଆଦିବସୀ ଓ ଅନ୍ୟ ପ୍ରସଙ୍ଗ 


ଇତି ମଧ୍ୟରେ ନିବୀନ ସରକାର ଅତି ସଂଘାତିକ ଭାବରେ କାଶୀପୁରର ଅନ୍ୟୁନ 
୪୦ ହଜାର ଖୋଡିଆ-ପରଜା ଆଦିବାସୀ ଲୋକଙ୍କୁ ଆଦିବାସୀ ମାନ୍ୟତା ଦେବା ବନ୍ଦ 
କରି ଦେଇଛି । ଏକଥା ପ୍ରଥମେ ଯେତେବେଳେ ୨୦୦୨ ମସିହାରେ ଉଠିଲା 
ସେତେବେଳେ ପଞ୍ଚାୟତ ନିର୍ବଚନକୁ ପି. ଏସ୍‌. ଏସ୍‌.ପି. ତରଫରୁ ବନ୍ଦ କରିଦିଆଗଲା | 

ମାଡ଼ ଜିଲ୍ଲା ପ୍ରାଶାସନର ମିଥ୍ୟା ପ୍ରତିଶୃତିରେ ପ୍ରଭାବିତ ହୋଇ ପଞ୍ଚୟତ ନିର୍ବାଚନ କରାଗଲା 
ହେଲେ ଏହାପରେ ପରିସ୍ଥିତି ବଦଳିଲା ନାହିଁ । ଏହା ପଛରେ କାରଣ ଜାଣିବା ପାଇଁ 
ରାଜ୍ୟ ସରକାରଙ୍କ ଆଦିବାସୀ ମନ୍ତ୍ରଣାଳୟର ଜଣେ ଅଫିସରଙ୍କୁ ପଚାରିବା ହେତୁ ନିଜର 
ନାମ ଗୋପନ ରଖ ପରେ ସେ କହିଲେ “ ଯେ ହେତୁ ବିଭିନ୍ନ ବହୁ ରାଷ୍ଟ୍ରୀପ କଂପାନୀ 
କାଶୀପୁର ଅଞ୍ଚଳକୁ ଆସିବାର ଅଛି ତେଣୁ ବାହାରର ଉଚ୍ଚ ଜାତିର ଲୋକଙ୍କୁ ଜମି 
କିଣିବାରେ ସହଜ ହେବା ପାଇଁ ଜାଣି କରି ନବୀନ ସରକାର ଏହାକୁ ପୁଣି ଆଦିବସୀ 
ମାନ୍ୟତା ଦେବାରେ ବିଳମ୍ବ କରାଉଛନ୍ତି” । 


ୟୁ. ଏ.ଆଇ.ଏଲ୍‌. ଆସିବା ପରଠାରୁ ଅଞ୍ଚଳର ଲୋକେ ସ୍ଵାସ୍ଥ୍ୟରେ ଉନ୍ନତି ପାଇଁ 
ଦାବୀ କଲେ ଉତ୍ତର ମିଳୁଛି “ କଂପାନୀ ଆସିଲେ କରିବ” ଶିକ୍ଷାର ବ୍ୟବସ୍ଥା କରିବା ପାଇଁ 
କହିଲେ “ କଂପାନୀ ଆସିଲେ କରିବ” । ଜଙ୍ଗଲ ସୃଷ୍ଟି, ରାସ୍ତା ଇତ୍ଯାଦି ପାଇଁ କହିଲେ 
ସମାନ ଉତ୍ତର ମିନୁଛି । ତେବେ ଏତେ ସରକାରି ଅଫିସର ଦରମା କାହିଁକି ନେଉଛନ୍ତି ? 
ପୁଣି ଭୋଟ କାହିଁକି ହେଉଛି ଓ ସରକାର ଟିକସ କଣ ପାଇଁ ନେଉଛନ୍ତି ବୋଲି ପଚାରିଲେ 
ନେତା, ମନ୍ତ୍ରୀ ଓ କଲେକ୍ଟର ଇତ୍ଯାଦିଙ୍କ ଉତ୍ତର ନାହିଁ । ଏପରିକି କାଶୀପୁର ଅଞ୍ଚଳରେ 
ଅନାହାର ମୂତ୍ୟୁ ପ୍ରସଙ୍ଗ କେବଳ କଂପାନୀର ଗ୍ରହଣୀୟତା କୁ ବଢାଇବା ପାଇଁ ପ୍ରଚାର 
କରାଗଲା |! ତେବେ ଏହି ଗଣତାନ୍ତିକ ରାଷ୍ଟ୍ରରେ ମଣିଷର ସର୍ବନିମ୍ନ ଆବଶ୍ୟକତା ପୁରଣ 
ପାଇଁ ଯଦି ବହୁରାଷ୍ଟ୍ରିୟ କମ୍ପାନୀଙ୍କ ଉପରେ ନିର୍ଭର କରିବାକୂପଡେ, ତେବେ ସେ ରାଷ୍ଟ୍ରର 
ଭବିଷ୍ୟତ କଣ ? 


ୟୁ.ଏ.ଆଇ.ଏଲ. ଦ୍ଵାରା ବିଭିନ ଜିୟମ ଉଲୁରାଂନ 


ଯେତେବେଳେ କି କୌଣସି ଅଞ୍ଚଳରେ ଏକ ବହୁରାଷ୍ଟ୍ରୀୟ କଂପାନୀ ଆସିଛି 
ଡାହା ସେ ଅଞ୍ଚଳର ନିୟମକୁ ନିଜର ଅର୍ଥବଳରେ ଭାଙ୍ଗି ନିଜର ପ୍ଲାଣ୍ଟ ବା ଖଣି କରିଛି । 
ସେକଥା ମଧ୍ଯ କାଶିପୁର ଠାରେ ଆରମ୍ଭ ହୋଇଗଲାଣି । ଏହି “ଅର୍ଥବଳ” ମାନେ ଏ 
ଦେଶର ମନ୍ତ୍ରୀ, ପ୍ରଶାସକ, ପୋଲିସକୁ କିଣି ନିଜର ବେପାର କରିଛନ୍ତି । ଏବେ ବି 
ୟୁ.ଏ.ଆଇ.ଏଲ୍‌. ପାଖରେ କେବଳ ଇଂଜିନିୟର ଇଣ୍ଡିଆ ଲିମିଟେଡ୍‌ ଦ୍ଵାରା ପରିବେଶ 
ପ୍ରଭାବ ଜନିତ ରିପୋର୍ଟ ରହିଛି । ପରିବେଶ ମନ୍ତ୍ରଣାଳୟ, ଜଙ୍ଗଲ ବିଭାଗ ଓ ଖଣି 
ବିଭାଗର ଅନୁମତି ପ୍ରତି ୨ ବର୍ଷରେ ଥରେ ନବୀଳରଣ ହେଉଥଲାବେଳେ ବର୍ରମାନ 
କଂପାନୀ ପାଖରେ କୌଣସି ଅନୁମତି ନାହିଁ । ଯେଝଁ ଇ.ଆଇ.ଏ. ରିପୋର୍ଟ ଏଠି ଅଛି 


-9 e- 


Dr 


Digitized by srujanika@gmail.com 


ତାହା ମଧ୍ୟ ସେମାନେ ପି.ଏସ୍‌.ଏସ୍‌.ପି ଓ ଏହାର ସାଥ ମାନଙ୍କୁ ମାଗିବା ସତ୍ତେ 
ଦେଉନାହାନ୍ତି । ଅଥଚ ପୋଲିସ୍‌ର ବାହୁବଳରେ ଗଲା ଡିସେମ୍ବର ୧, ୨୦୦୪ର 
ଲାଠିଚାର୍ଜ ପରେ ସେମାନେ ସରକାରି ରାସ୍ତା ଚଉଡା କରିବା ପାଇଁ ଯେଉଁ କାମ ଆରମ୍ଭ 
କଲେ ସେଥରେ ରାସ୍ତା ପାଖରେ ଅନେକ ଗଛ ସେମାନେ କାଟିଦେଲେ | 


ଦ୍ଵିତୀୟରେ, ଜମି ଅଧଵଗ୍ରହଣ ନିୟମ ଓ ନୂତନ ଆଦିବାସୀ ଜମି ହସ୍ତାନ୍ତର 
ନିୟମ ଅନୁସାରେ କୌଣସି ଆଦିବାସୀ ପରିବାର ଅଣଆଦିବାସୀକୁ ଜମି ବିକ୍ରିକରିପାରିବ 
ନାହିଁ । ସୁପ୍ରିମ କୋର୍ଟଙ୍କ ସମତା ରାୟ ଅନୁସାରେ ଉତ୍ତୟ ସରକାର ଓ କଂପାନୀ 
ଅଣଆଦିବାସୀ ଅଟନ୍ତି । ତେଣୁ ଏଇ ଜମି ହସ୍ତାନ୍ତର ଛେନିୟମ ଅଟେ । 


ତୃତୀୟରେ ଆଜି ପର୍ଯ୍ୟନ୍ତ କୌଣସି ଗ୍ରାମସଭା ଏବେବି ୟୁ.ଏ.ଆଇ.ଏଲ୍‌. 
ସପକ୍ଷରେ ମତ ଦେଇନାହିଁ । ରାୟଗଡା ଜିଲ୍ଲାପାଳଙ୍କ ତରଫରୁ ଡିସେମ୍ବର ୩୦, 
୨୦୦୦ ଦିନ (ମାଇକଞ୍ଚ ଗୁଳିକାଣ୍ଡର ୧୦ଦିନ ପରେ) ଅଲଗା ଅଲଗା ଗ୍ରାମସଭା 
ମାଇକଞ୍ଚୟ କୁଚେଇପଦର, କୋଡିପାରି, ଟିକିରି ଓ ଗୋରଖପୁର ଗ୍ରାମପଞ୍ଚାୟତରେ 
କରାଯାଇଥ୍‌ଲା । ସମସ୍ତ ଗ୍ରାମସଭାରେ ଲୋକ କଂପାନୀ ବିରୋଧର ନିଜର 
ମତଦେଇଥଲେ | ଏହା ବ୍ୟତୀତ ବହୁଥର ଏହି ସବୂ ପଞ୍ଚାୟତ ତରଫରୁ ଗ୍ରାମ ସଭା 
କରାଯାଇ କଂପାନୀ ବିପକ୍ଷରେ ନିଜର ମତ ମୁଖ୍ୟମନ୍ତ୍ରୀ ପ୍ରଧାନମନ୍ତ୍ରୀ ଓ ରାଷ୍ଟ୍ରପତିଙ୍କୁ 
ଦିଆଯାଇଛି । ( ଆଦିବାସୀ ଅଞ୍ଚଳରେ ଏକ ର୍ଡ ଅଧନରେ ଥୁବା '୨-୩ ଗ୍ରାମର ସମସ୍ତ 
ଭୋଟରଙ୍କୁ ନେଇ ପଞ୍ଚାୟତ ନିୟମ ଅନୁସାରେ ପଲ୍ଲୀସତା ଓ ଗୋଟେ ଗ୍ରାମ ପଞ୍ଚାୟତ 
ଅଧୂନରେ ଥବା ୨ ୦/ ୨ ୨ ଟି ଗ୍ରାମର ସମସ୍ତ ଭୋଟରଙ୍କୁ ନେଇ ଗ୍ରାମସଭା ହୋଇଥାଏ) 
| ଗଲା ଅକ୍ଟୋବର ୯, ୨ ୦୦ ୪ ତାରିଖ ଦିନ ରାୟଗଡା ଜିଲ୍ଲାପାଳଙ୍କ ଦ୍ଵାରା ରାମିବେଡା, 
କେନ୍ଦୁଖୁଣ୍ଡି ଓ ତଳକୋରଜ ରେ ଯେଉଁ ମତ ପେଲିସର ସାହାଯ୍ୟରେ ନିଆଗଲା ତାହା 
ମଧ୍ୟ କେବଳ ନିଜ ନିଜର ପଡାର ମତ | କାରଣ ସେହି ଗ୍ରାମ ସବୁ ଯେଉଁ ଯେଉଁ ୱାର୍ଡର 
ସେହି ୱାର୍ଡର ପଲ୍ଲୀସଭା ଏବେବି କଂପାନୀ କୁ ବିରୋଧ କରୁଛି । ଏପରି ମନମୁଖି 
ଭାବରେ କଂପାନୀ କରାଯିବା ପଞ୍ଚାୟତ ରାଜ ଅନୁସୁଚିତ ଅଞ୍ଚଳ ନିୟମ ବିରୁଦ୍ଧରେ 
ଅଟେ । ଏପରିକି ୟୁ, ଏ.ଆଇ.ଏଲ୍‌. କହୁଛି ଯେ ୫ ଟି ପଞ୍ଚାୟତର ୨୪ ଖଣ୍ଡ ଗ୍ରାମରୁ 
ପ୍ରାୟ ୨ ୨ ଖଣ୍ଡ ଗ୍ରାମ ଲିଖୃତ ଆକାରରେ ଦେଇସାରିଲେଣି । ମାତ୍ର ତାହାକୁ ମଧ୍ୟ ସେ 
ଲୋକଙ୍କୁ ଦେଖାଇବାକୁ ରାଜି ହେଉନାହିଁ । 

